














Д ідзкі брака 
Д етапіс 


Краязнаўчы, гістарычна-літаратурны часопіс 


ТРАВЕНЬ - СЬНЕЖАНЬ 1998 г. 
Перад помнікам Скарыне ў Лідзе 





У НУМАРЫ: 


Ты доўга блукаў па стагодзьдзях і сьвеце, 
Пакуль не спыніўся на Лідзкай зямлі, 

Дзе кнігі Твае, наймілейшыя дзеці, 
Стар. З К роніка Ліды У душах удзячных прызнаньне знайшлі. 
Ты доўга хадзіў за мяжой і за часам, 
Апостал і геній народу свайго, 

І з думкай сваёй заставаўся сам-насам, 
Не могшы дабіцца да сэрца яго. 


Стар. 5 Кроніка 
айкумены 


Пяць соцень гадоў Ты ўжо ведаў пра тое, 
Пра што мы сягоння талкуем ізноў, 
Ай Ты, быўшы народжаным гэтай зямлёю, 
Стар. 8 Ксёндз Адам Быў сынам тутэйшых і песень, і слоў. 
Фалькоўскі. 
Гісторыя сьмерці 


і пасьляжыцьця. 


Ты слова паставіў паперадзе думкі, 

Бо ведаў, што “Слова спачатку было”, 
Ты праўды адвечныя ў словаў карункі 
Аздобіў і Слова па сьвеце пайшло. 


Бо што значыць думка ў халоднай латыні, 
Ці ў грэцкай там мове, ці ў іншай якой? 
Ды гэта, як фінік, у нашай краіне, 

Ўзысьці не пасьпее, як зьмерзьне зімой. 


Стар.11 Марыя Навіцкая 
і першая Лідзкая 
жаночая гімназія 
Тут трэба кідаць тое зернейка ў глебу, 
Што выстаіць год аж да жніва свайго, 
І Ты для народа духоўнага хлеба 
Прынёс той акрайчык на мове яго. 


Стар.16 В. Сьліўкін. 
Найстаражыт- 
нейшыя пася- 
леньні Лідчыны 


І быў Твой народ і багатым, і слаўным, 
Вялікім і мудрым народ гэты быў 
Датуль, аж пакуль ён увішна і спраўна 
Адзіную мову сваю бараніў. 


Стар. 22 “У маленькім 
горадзе Лідзе...” 


А мову пакінуў, дык мудрасьць разводзьдзем 
Сьцякла паплавамі ў чужыя краі, 

І кожны брахлівы хапуга і злодзей 

Зноў дурыць, як можа, нашчадкаў Тваіх. 





Стаіш тут у Лідзе, і дзякаваць Богу, 

А міма штодзень сотні, тысячы йдуць, 
Яны ад Цябе, як ад бацькі парога, 
Дрыготкую памяць пра вечнасьць нясуць. 


Стар. 24 Станіслаў Суднік 


Паэма 
“Давыд а вочы Твае арна людзі, 
г кожны, хто зможа Твой погляд адчуць, 
Г: ар адзен СКІ Тут жа згадае, што ён - не прыблуда, 


Што ён - беларус, і што тут - Беларусь. 
Станіслаў Суднік. 





бтар. 2 Дідзкі Детапісен (Ме6) 





Шаноўнае спадарства 


Мы затрымалі гэты нумар ча- 
сопіса, бо выданьне яго стала вельмі да- 
рагім. Мы спадзяваліся атрымаць 
дазвол на рэгістрацыю выданьня, а 
разам з тым і магчымасьць прадаваць 
яго празь кіёскі “Саюздруку”, што 
давала б магчымасьць выхаду на 
большую аўдыторыю чытачоў і большы а е]27:1; 
наклад, а, значыць - на частковую хоць РЭДАКЦЫ ЙНАЯ 
акупляльнасьць. Мы зьвярнуліся да КАЛЕГІЯ: 
старшыні гарвыканкама па дазвол на 
рэгістрацыю часопіса і вось які адказ Станіслаў Суднік 
атрымалі за подпісам старшыні спа- Валеры Сьліўкін 


дара Уладзіміра Мальца: Лілея Сазанавец . 


Д етапісец 





зб 


Уладзімір Малец 
разводзіць рукамі 







г.Пида, уп.1-ая Новопрудская,61 
ЗАСНАВАЛЬНІКІ: 


Лідзкая рэгіянальная 


Сливкинц В.В. 






А ЫЯ 
паеруйліка ашу Беларусь 





дек гарадскі шекцнаўчы камітат рада Таварыства 
Ў. ФЕ Й о В. аховы помнікаў 







чн т В з Суысакае К 





ь гісторыі і культуры 
Беларусі 
/ 
Згуртаваньне 
усе Це Цзе 


імя Гедыміна 








Рассмотрев представленные вами 10.08.98 г. матерналы по 
вопросу выпуска печатного издания “Яндскнй летопнсец” и письмо 
Гродненского областного Совета обцества охраны памятников исто- 
рии и культуры ст 17.08.98 г., Янпский городской исполнитейцьный 
комитет не дает согласия на распространенне журнала “Лидский 
летопнсец" тнражом свыце 300 зкземпляров на территории города 
Лиды, так как ваша организация не поддерживаёт связи с област- 
ным Советом сбцества охраны памятников истории и культуры. 











АДРАС РЭДАКЦЫІ: 
г. Ліда-2, а/с 7 


Наклад 299 асобнікаў 





Пронседатель Пндскорго і “м 
горисполкома й В.М.Мапец 


Што ж паводзіны ўладаў зразумелыя: схаваць ад народа гісторыю, 
украсьці ў народа мінулае - гэта тое самае, што ўкрасьці будучыню. 
Пазбавіць народ памяці - значыць пазбавіць яго імені, пазбавіць яго годнасьці, 
пазбавіць чалавечнасьці. Вось вам і гатовае рабочае быдла. А, менавіта, 
такі народ і патрэбны ўладам. Ім патрэбны народ-быдла. 


ў Мы зьвяртаемся да ўсіх, 


хто мае цікавыя матэрыялы па гісторыі 
Ліды і краю, дасылаць іх на адрас: 
Ліда-2, а/е 7, або перадаваць у рэдкалегію. 


Аўтары цалкам 
адказныя за 
ше де) 

дакладнасьць сваіх 
матэрыялаў. 







Дідзкі Детапісец (196) 








16 траўня 1998 года ў Лідзе зьявіўся першы кавалер 
міжнароднага ордэна Ўсьмешкі. Ордэн пад Лег543 з рук 
консула Польшчы атрымала Вераніка Курыла. Гэты 
ордэн прысуджаюць дзеці тым дарослым, якія вызначыліся 
сваёй любоўю, дружбай і спагадай да маленькіх грамадзян 
планеты. 






Рахеі КотегозжсКі 
Загозів“ КигКеузнКі 
Тадецв: Магіан Мохак 








Упершым паўгодзьдзі 1998 года ў Варшаве выйшла 
кніга “З гісторыі Лідчыны”. Кніга прысьвечана 
дзесяцігодзьдзю Таварыства польскай культуры на 
Лідчыне, першай польскай арганізацыі на Беларусі. 
Уступнае слова напісала лідзянка, якая жыве ў 
Польшчы, прафесар Ірэна Стасевіч-Ясюкова. Кніга 
ўтрымоўвае артыкулы Тадзвуша Мар'яна Новака 
“Выявы Лідчыны на картах ХУІ-ХУПІ стагодзьдзяў”, 
Яраслава Куркоўскага” Піяры ў Воранаве і Лідзе ў 1735- 
1845 гадах” і Паўла Камароўскага “Прыватны калегіюм 
і гандлёвая школа айцоў піяраў у міжваеннае двац- 
цацігодзьдзе ў Лідзе”. 





7 рлІЕўб У 
МЕМІ ІІРО7КІЕ] 


Тозсагаузіем Байыку Раг Гіст Із Меў 
«е Чыеліўсівіьсіе зьўетіа рістікагеў 
обаіеў зэраназаеф на Шаінталі 
з ёусжунлаяі Чаізвеў оніме] бац віноўс 
Каша Вімогй выз і Тэгі Раўзібеў Ааа Чаш 








5 ліпеня 1998 года выйшаў першы нумар 
лідзкага літаратурна-мастацкага часопіса “Ад 
лідскіх муроў” 

Часопіс утрымоўвае творы лідзкіх паэтаў, 
празаікаў, кампазітараў, мастакоў, фатографаў. 

Укладальнік Станіслаў Суднік. 





Стадр. 4 












У кастрычніку 1998 года за пяць 
тураў да канца чэмпіянату СК “Ліда” 
стаў чэмпіёнам 2-й лігі па футболу і 
выйшаў у вышэйшую лігу. Трэніруе ка- 


манду Іван Прохараў 


сч 


А тадзіншк цікае 














а аве чыя аа 
ранне Мк 2; сб 


азрларскь Рэзгазачкад: 


295 дзён 


заа 





Дідзкі Детапісей (706) 


30 верасьня 1998 года ў Лідзе 
выйшаў першы нумар газеты Лідзкай 
гарадзкой і Лідзкай раённай радаў БНФ 
“Адраджэньне” “Голас Ліды”. 

Рэдактар Віктар Федасевіч. 


28 сьнежня 1998 года выйшла трэцяя кніга лідзкага 
пісьменніка Віктара Бачарова. На гэты раз кніга 
называецца “Калі адзвінеў званок” і ўтрымоўвае дзве 
аповесьці для дзяцей: “Калі адзвінеў званок” і “Ура! 
Лагер працы!”. Аповесьці выйшлі на беларускай мове 
ў перакладзе Марыны Масла і Лілеі Сазанавец. 





Дідзкі Детапісец (1406) Стар. 5 





1328 год. Завершана будаўніцтва Лідзкага замка. 


1503 год, 12 ліпеня. Першы ўспамін в.Лебяда Лідзкага раёна ў 
прывілеі караля і Вялікага князя Аляксандра," якім пацьвярджалася 
набыцьцё Войтакам Нарбутовічам -- намесьнікам ішчолнскім двара на 
р.Лебядзе зь людзьмі і зямлёю. 


1508 год, 7 чэрвеня. -- Прывілеем караля Жыгімонта Мажэйкаўскі і 
Бікушскі ( Дзікушскі) двары аддадзены ў валоданьне кіеўскаму шляхціцу 
Льву Тышкевічу. Першы ўспамін пра в.Дзікушкі Лідзкага раёна. 





1508 год, 13 чэрвеня. Лідзкае паспалітае рушэньне выйшла зь Ліды ў Лідзкі замак. 
бок Наваградка для паходу супраць маскоўскага войска, што ўварвалася Праект рэканструкцыі. 
на тэрыторыю ВКЛ. 


1568 год. Ваверскі касьцёл перададзены кальвіністам. 


1568 год. У зале вежы Лідзкага замка дазволена праводзіць паседжаньні 
земскага суда. 


1598 год. Лідзкі стараста Ян Станіслававіч Абрамовіч выдаў у Вільні 
евангеліцкі “Катахізіс”, які ўтрымоўваў каля 300 рэлігійных песень. 


1638 год. У Лідзкім замку пры сьцяне дазволена пабудаваць склеп для 
захоўваньня дакументаў Лідзкага суда і актавых кніг. 


1803 год. Пачала дзейнічаць Віленская навучальная акруга, да якой 
належалі і лідзкія навучальныя ўстановы. 





1823 год, лістапад. Ігнат Дамейка за ўдзел у суполцы філарэтаў стаў вязьнем Ігнат Дамейка 
кляштара базыльянаў, быў асуджаны на пажыцьцёвае знаходжаньне ў вёсцы пад 
строгім наглядам паліцыі. 


1823 год. Нарадзіўся Аляксандр Лянкевіч (“Ляндар”). Пад яго камандаваньнем 
змагаліся лідзкія паўстанцы ў 1863 годзе пасьля сьмерці Людвіка Нарбута. 


1863 год, Ў] жніўня. Лідзкія паўстанцы начале з Лянкевічам перайшлі Нёман і сышлі 
ў Аўгустоўскія лясы. 


1863 год, 5 чэрвеня. Расстраляны Ласковіч Альберт (памешчык зь Кір'янаўцаў) за 
тое, што ў Наваельненскім касьцёле патрабаваў ад ксендза, каб той прачытаў Маніфест 
паўстаньня. 


1863 год, 24 чэрвеня. У Лідзе на “Выгане” (зараз вул. Перамогі) расстраляны 
ішчолнскі пробашч Адам Фалькоўскі за чытаньне Маніфеста паўстаньня ў Ішчолнскім 
касьцёле. 





Крыж па Адаму 
Фалькоўскаму, 
пастаўлены 27 
чэрвеня 1997 года 


1863 год. Адчынена Голдаўская народная навучальня. 


Стар. Ф Дідзкі Детапісец (196) 
1868 год, 9 чэрвеня. Нарадзіўся Уладзіслаў Вярыга, філосаф і этнограф зьбіральнік беларускага фальклёру. 


У 1889 годзе ў кнізе “Беларускія паданьні” апублікаваў 32 беларускія народныя казкі запісаныя ў Лідзкім павеце, 
а ў кнізе “Збор зьвестак да краёвай антрапалогіі” (1889) апублікаваў песенны 
збор (42 тэксты) сабраны ў Лідзкім павеце. 


1883 год. У Лідзе пачала дзейнічаць тытунёва-махорачная фабрыка. 
Выпускала тытунь і папяросы вышэйшых гатункаў, махорку. 


1883 год. Пабудаваны чыгуначны мост цераз Дзітву пры Даржах. 


1883 год, 17 чэрвеня. У Перапечыцы нарадзіўся Сыпнеўскі Юзаф, доктар 
сельскагаспадарчых навук, загадчык кафедры ў Познані. 


1898 год. Створана дабраахвотнае пажарнае таварыства. 


1898 год. У Лідзе адчынена гарадзкая бальніца на 25«ложкаў. 





1903 год. У Рэймсе (Францыя) на міжнароднай 
выставе Лідзкае піва півавараннага завода М. Пупко 
атрымала срэбны медаль. 


1908 год. Гута ў Бярозаўцы становіцца галоўнай. 


1908 год. У Марсэлі на міжнароднай выставе 
Лідзкае піва півавараннага завода М. Пупко 
атрымала медаль. 


1908 год, 26 лістапада. Заснавальніца Лідзкай 
прыватнай жаночай навучальні (з 1910 года гімназіі) 
М. К. Навіцкая памерла ад разрыву сэрца. 





1913 год, верасень. Адчынена мужчынская дзяржаўная гімназія. 






1913 год, 10 сьнежня. Нарадзіўся Гебельт Вацлаў Яўгенавіч, 
міжнародны арбітр ЕІГЕ і міжнародны майстар па шахматнай кампазіцыі. 2.7; 
Жыхар Ліды з 1949 года. ай 

1918 год, лета.Урад БНР афіцыйна зацьвердзіў бел-чырвона-белы сьцяг “. 
дзяржаўным сьцягам, выпушчаны пашпарт грамадзяніна БНР. 


1918 год. У Лідзе нарадзіўся Масьлінскі Антон, прафесар архітэктуры 
ў Любліне. 


1918 год, сярэдзіна сьнежня. У Лідзе на зьезьдзе валасных прадстаўнікоў 
абрана “Народная Рада Лідзкай Зямлі. Прэзідэнтам Рады абраны Станіслаў 
Здановіч, намесьнікам - Б. Шаптуноўскі. 


1918 год, 27 сьнежня. На плошчы Славы нямецкая залога разьвіталася зь Лідай у прысутнасьці і6 
кулямётаў. 


1918 год, 29 сьнежня. У Лідзе ўтвораны часовы Рэвалюцыйны камітэт. Створаны аддзел народнай міліцыі 
ў колькасьці 100 чалавек і дабраахвотныя дружыны дзеля аховы гарадзкой гаспадаркі. 


1923 год, 30 верасьня. Нарадзілася Рынкевіч Алена Ўладзіміраўна - заслужаная артыстка БССР, у 1939- 
1945 г.г. жыла зь сямьёю ў Сьцеркава і Бердаўцы, бацька - настаўнік, у 1945-1947 г.г. дырэктар Бердаўскай 
школы. 


1928 год. На шашы Ліда-Беліца каля вёскі Даржы пабудаваны мост. 


1928 год. У Лідзе пачалі выпускаць кафлю кафельныя фабрыкі “Тонур” Юзафа Руды і Бяркема Рыбацкага 
на вул. Вызваленьня і “Рааф” Хаіма і Абе Куля ды Ісака Цапевіча на вул. Гражыны (зараз Энгельса). 


Дідзкі Детапісец (06) 





1928 год. На ўсяпольскай выставе ў Познані каўбасныя вырабы 
Лідзкай фабрыкі Аляксандра Вярсоцкага атрымалі медаль і дыплом. 


1928 год, верасень. Адчынілася школа Ле 1, ёй прысвоена імя (2 
прэзідэнта Польшчы Габрыеля Нарутовіча. Школа мела два аддзяленьні: 
для хлопчыкаў і для дзяўчынак, была разьлічана на 700 вучняў. На 
адкрыцьцё школы прыязджаў прэзідэнт Польшчы Ігнацы Масьціцкі. 





1933 год. У Лідзкай турме павешаны сябар КПЗБ М. М. Манькоўскі. 


1938 год, 17 верасьня. Насельніцтва Ліды паводле перапісу склала 26 257 
чалавек. 







1943 год, лета. Алесь Клімко магнітнай мінай падарваў аднаўленчы завод. 


1943 год, 25 чэрвеня і З ліпеня. Расстраляны ўдзельнікі падпольнага і г 
партызанскага руху, у тым ліку Ігнатаў, Качан, Клімко, Кудачава, Наказных. / 


1968 год. Завершана будаўніцтва Лідзкага лакафарбавага завода, 
буйнейшага ў Еўропе па вытворчасьці лакаў і фарбаў. 


а а... Алесь Клімко 
1968 год. Адчынены шыракафарматны кінатэатр “Юбілейны”, 


“Ў 1973 год, 1 ліпеня. Пачала працу аўтабаза 79 7. 


1973 год. У эксплуатацыю здадзена гасьцініца “Ліда” - першы 
вышынны будынак у горадзе. 


1973 год. Адчынена музычная навучальня, у якой пачалі «ай 1 аа, 
працаваць фартэпіяннае аддзяленьне, аддзяленьне тзорыі музыкі, 2222; сда ай 
аддзяленьне народных і духавых інструментаў, харавое аддзяленьне. аа ана 

Гасцініца Ліда 







1973 год, сьнежань. Здадзены ў эксплуатацыю шляхапровад, які злучыў 
вул. Ленінскую і Варшаўскую. 


1978 год. Адчынены прафілакторый Лідзкага лакафарбавага завода. 


1993 год, 24-26 ліпеня. Першая 
міжнародная гістарычна - края- 
знаўчая Лідзкая канферэнцыя. 


1993 год, 25 ліпеня. Адкрыцьцё й 


Лідзкай карціннай галярэі. 
рц р Матэрыялы Першай 


Лідзкай гістарычна- 


1993 год, 25 ліпеня. Адкрыцьцё: краязнаўчай канферэнцыі 


помніка Францішку Скарыне ў 
Лідзе. ў 
Каля помніка Скарыне 

Дідзкі Детапісен (196) 


Ксёназ Адам Фалькоўскі 
Гісторыач сьмерці і пасьачжыцьцз 


Выпіскі з расейскіх архіваў і іншых дакументаў, а таксама ўспаміны сьведкаў і 
ўдзельнікаў падзей зьвязаных зь імем героя паўстаньня 1863 года ксендза 
Адама Фалькоўскага, расстралянага ў Лідзе 24.06.1863 года. 


193. Ксёндз Фалькоўскі Адам. Падзеі студзень- 
скага паўстаньня засталі ксендза А.Ф. на пасадзе 
пробашча парафіі Ішчолна, Лідзкага павету, Вілен- 
скай губерні. 


нас. “шаль сыч 


Касцёл у ішчолне. Сучасны выгляд. 


1. таб 2-ой гвардзейскай дывізіі пяхоты 8 
чэрвеня 1863 г. Ле 4056 перасылае да галоўнага 
штаба Віленскай вайсковай акругі статыстычныя 
зьвесткі аб палітычных злачынцах, асуджаных у 
палявым карным падразьдзеле пры штабе 2-ой 
гвардзейскай дывізіі, а ў іх гаворыцца, што ксёндз А.Ф. 
быў пад сьледзтвам ад 27 лютага 1863 г., пад судом 
знайходзіцца ад З травеня 1863 г. Пад ваенна- палявы 
суд яго аддаў З травеня 1863 г. галоўнакамандуючы 
Віленскай вайсковай акругі за тое, што ксёндз А.Ф. 
зачытаў падбухторны маніфест ( маніфест паўстаньня 
С.С.) і заклікаў жыхароў да паўстаньня. 

2. Ксёндз А.Ф. быў арыштаваны 3 травеня 1863 
года. 

3. Віленскі губернатар 26 чэрвеня 1863 г. накіра- 
ваў на імя Віленскага генерал-губернатара справазда- 
чу за 9 2556, а ў ёй пералік асобаў, маёмасьць якіх 
была прызначана на секвестрацыю. Паміж імі ёсьць 
ксёндз А.Ф., чыя маёмасьць знайходзіцца ў плябані ў 
Ішчолне. 

4. У сьпісе палітычных злачынцаў, чыя маёмасьць 


была вызначана на канфіскацыю, указаны ксёндз. 


А.Ф. з парафіі Ішчолна, які быў страчаны ( казнен 
С.С); 

5. У алфавітным пераліку палітычных злачын- 
цаў, чыя маёмасьць прызначаецца да канфіскацыі, 
названы ксёндз А.Ф., пробашч з Ішчолны, які быў 
страчаны. 

6. Віленскі губернатар 26 чэрвеня 1863 г. прад- 





ставіў Віленскаму генерал-губернатару за Ме 2556 

пералік асобаў, на чыю маёмасьцьвырашыў неад- 

кладна накласьці секвестр. Сярод іх названы ксёндз 

А.Ф.пробашч з Ішчолны, чыя маёмасьць знайходзіцца 

ў плябані ў Ішчолне, у трэцім раёне Лідзкага 

павету. 

7. Алфавітны пералік уладальнікаў, чыя 
г маё-масьць была сканфіскаваная і прынятая 
- ў скарб (казну С.С.) расейскай дзяржавы, 
утрымоўвае зьвесткі пра канфіскацыю ру- 
Ў хомай маёмасьці ксёндза А.Ф., пробашча 

г: парафіі Ішчолна, учынёную 26 лютага 1964 

г. адпаведна дэцызіі ад 2 ліпеня 1863 г. 

8. Віленскі губернатар у пераліку скан- 
фіскаванай маёмасьці асобаў, якія прынялі 
у чынны ўдзел у паўстаньні, называе паміж 
і іншымі ксёндза А.Ф., пробашча з Ішчолны. 
Маёмасьць яго нерухомая. Дэцызія выдадзена 
2 ліпеня 1863 г. Маёмасьць перададзена ў 
скарб ЗІ ліпеня 1863г. 

9. Віленскі губернатар2З ліпеня 1963 г. 
за Ло 18192 пераслаў да Віленскага генерал- 
губернатара дадатковы пералік маёмасьці 
падлеглай секвестрацыі і перадачы ў рас- 

параджэньне Палаты дзяржаўных маёмасьцяў. Сярод 

тых уладальнікаў указаны ксёндз А.Ф., чыя рухомая 
маёмасьць знайходзіцца ў плябані ў Ішчолне. 

10. Губернскае ведамства ў Вільні 9 кастрычніка 
1863 г. за Лю 26764 пераслала да Канцылярыі Віленска- 
га генерал-губернатара пералік маёмасьці, адда- 
дзенай пад секвестр за ўдзел у паўстаньні яе ўладаль- 
нікаў. Паміж пералічанымі названая маёмасьць 
ксёндза А.Ф. Перададзена скарбу 31 ліпеня 1863 г. 

Н. У алфавітным пераліку палітычных злачын- 
цаў Віленскай губерні, завершаным да І кастрычніка 
1864 года, чыя маёмасьць была прызначана для 
канфіскацыі на карысьць скарбу, пад 79 1789 указаны 
ксёндз А.ОФ., пробашч з Ішчолны. 

12. Ліст, што накіраваў Віленскі кансыстор, са 
зьвесткамі пра ксяндзоў, якіх расейскі ўрад караў за 
ўдзел у студзеньскім паўстаньні, пра ксёндза А.Ф., 
пробашча з Ішчолны паведамлена коратка: арышта- 
ваны 2 сакавіка 1863 г. і адасланы зь Ліды ў Вільню. 
Так зарапартаваў да кансыстора Радуньскі дзекан З 
сакавіка 1863 г. за Ло 99. Расстраляны І0 чэрвеня 1863 
г. у Лідзе ( па старому стылю С.С.) 

13. У брашуры “Год 1863. Вырокі ( Прыгаворы 
С.С.) сьмерці” на старонцы І4 паведамляецца: “Фаль- 
коўскі Адам, сын Барталамея, ксёндз Ішчолнскага 
касьцёла ў Лідзкім павеце ў сілу канфірмацыі галоў- 
нага начальніка краю ад 2] травеня і 8 чэрвеня 1863 
г. Ле 610 і 766 расстраляны ў Лідзе 13 чэрвеня 1863 г. ( 
стары стыль С.С.) за чытаньне рэвалюцыйнага 


Дідзкі Детапісец (106) 

маніфесту і заклік жыхароў да паўстаньня. 

14. Ніў Лідзе, ні ў Ішчолне ксёндз А.Ф. не мае ні 
адной мемарыяльнай дошкі. На яго магіле ў Лідзе 
пабудаваны бетонны помнік з жалезным крыжам без 
ніякага надпісу. н 

15. Зьвесткі, якія асабіста напісаў і ласкава нам 
выдзеліў ксёндз Гіпаліт Баярунец, лідзкі дэкан, з 
удзячнасьцю да іх зьмяшчаем у гэтым пункце: 

“Сьветлай памяці ксёндз Адам Фалькоўскі, 
пробашч у Ішчолне Лідзкага дэканату за прачытань- 
не маніфесту Народнага Ураду з амбона ў касцёле 
Ішчолны быў арыштаваны Мураўёвым -- вешальні- 
кам і прыгавораны да сьмерці праз расстрэл. Старата 
(казнь С.С) наступіла 24 чэрвеня 1863 г. ( новы стыль 
СС) у Лідзе на пляцы, у той час за горадам, на так 
званым “выгане”. Гэтае мейсца сёньня знайходзіцца 
ўжо ў горадзе. 

У 1919 годзе яшчэ жылі людзі, што памяталі гэтае 
крывавае здарэньне, і яны мне расказалі, што каля б 
гадзін раніцы с.п. ксёндз Адам Фалькоўскі ішоў на 
месца страты засяроджаны і чытаў малітвы з кантычкі. 
Яго прывялі зь Лідзкай вязьніцы да мейсца, дзе была 
выкапана яма і падрыхтавана сьвежая вапна ў 
вялікай бочцы. 

Яму зачыталі сьмяротны вырак ( прыгавор С.С.), 
пасьля чаго яго прывязалі да слупа і завязалі вочы. 
Грымнуў залп з казацкіх карабінаў. Ксёндз абвіс, як 
ужо мёртвы, потым яго адвязалі, укінулі цела без труны 
ў яму і залілі вапнай. Магілу закапалі, эскадрон 
казакаў на конях зацёр усялякі сьлед магілы. Наш 
польскі люд ціха назіраў, і стоячы ў розных пунктах 
перасячэньнем ліній акрэсьліў месца магілы, а пасьля 
адходу катаў аблажыў магілу каменямі. Паліцыя 
шматкратна раскідвала каменьне, але наш добры 
народ заўсёды пазначаў тое мейсца чатырохвуголь- 
нікам з каменяў. З часам тыя камяні заглыбіліся і 
магіла звонку ўжо не была відна. - 

У 1919годзе нашыя лідзкія чыгуначнікі пры ўдзеле 
лідзкіх абывацеляў задумалі ўшанаваць магілу 
ксендза і паставіць помнік. Чыгуначнік пан Стэфан 
Лоўкіс узяў тую справу блізка да сэрца, зрабіў крыж 
з жалезных труб і падрыхтаваў цэмент для пастаноўкі 
помніка. "Тады наступіла хвіліна, калі трэба было 
адшукаць магілу. Тыя людзі -- жывыя ў 1919 годзе 
сведкі падзеі, паслухаўшы мае парады, сталі на тыя 
самыя мейсцы, як у 1863 годзе і на скрыжаваньні ліній 
знайшлі магілу. Пры капаньні ямы пад фундамент 
помніка натрапілі на камяні, а глыбей на вапну. 
Мейсца гэтае -- бяспрэчна, магіла страчанага ксен- 
дза. 

Пад кіраўніцтвам п. Стэфана Лоўкіса чыгунач- 
нікі залілі фундамент з бетону на метр над зямлёй, а 
пасярод уставілі жапезны крыж. Ніякага надпісу 
няма. 

Ніжэй падпісаны Лідзкі дэкан 3-га травеня 1919 
года пры ўдзеле шматлікага духавенства з Лідзкага 
дэканату пасьвяціў помнік. Тут жа пры помніку быў 
алтар, дзе я адправіў палявую сьвятую імшу. Казань- 
не па сутнасьці справы прачытаў ксёндз Рамуальд 
Сьвіркоўскі, пробашч са Шчучына. Канешне былі ўсе 
дзяржаўныя ўлады начале зь Лідзкім старастам панам 
Станіславам Здановічам, 15-я Познаньская дывізія, 
якая разьмяшчалася ў Лідзе, уся школьная моладзь, а 


вернікаў зь Ліды і ваколіц можна было налічыць каля 
15 тысяч. 

Пасьля набажэнства адбыўся вайсковы парад, а 
потым урачыстае шэсьце ў горад, якое скончылася на 


“плошчы каля фарнага касьцёла, выступам, пана 


старасты Здановіча. Той крыж стаіць і сёньня. У 1932 
годзе пастамент быў адрамантаваны магістратам 
горада Ліды. 

Адна з вуліц прылеглых да помніка названа 
вуліцай ксендза Фалькоўскага. 

Ксёндз Гіпаліт Баярунец, 
дэкан Лідзкі. 

16. У архіве фарнага касьцёла ў Лідзе захоўваец- 
ца метрычная кніга памёрлых ( Метрическая книга 
умерших Лидского римско-котолического костёла с І 
января 1861 г.по 1871 г. октября 18 дня), у якой на стар. 
50 запісаны акт Ле 85: “13 чэрвеня ( стар. стыль С.С.) 
1863 г. у Лідзе скончыў жыццё кс. Адам Фалькоўскі, 
адміністратор пар. Ішчолна, расстраляны, быў 
прычашчоны сьв. сакрамантам, меў 51 год. Цела яго 
пахавана за г.Ліда пры дарозе на Крупы. (1863 г. 
июня І3 дня в г. Лиде скончался ксендз Адам Фальков- 
ский, администратор Иіцолнского костела через 
расстрелянье, был причаіціен св.тайнством ксендз Адам 
Фальковский, имевший от роду лет 51, настоятель 
Иіцолнского костела. "Тело его похоронено в г. Лида 
при дороге на Крупы). 

У актах архіва Віленскай Метрапалітарнай 
Курыі знайходзім таксама яшчэ зьвесткі з часоў 
студзеньскага паўстаньня пра кс.Адама Фалькоў- 
скага, пробашча пар. Ішчолна Лідзкага павету 
Віленскай губерні. 

17. На запытаньне архібіскупа Магілёўскага 
В.Жылінскага ад 22 лютага 1863 г. Ло 627 адказвае 
біскуп Красіньскі 17 і 19 сакавіка 1863 г. за Ле 359, што 
вайсковыя ўлады арыштавалі ксендза А.Ф. 

18. Калі 17 чэрвеня 1863 г. Віленскі ваенны гене- 
рал - губернатар за Мо 9 зьвярнуўся з запытам да 
кс.Юзэфа Баўкевіча, намесьніка высланага біскупа 
Красіньскага з запытам, хто з духазенства Віленскай 
дыяцэзіі замешаны да паўстаньня, то атрымаў адказ, 
што вайсковыя ўлады паміж іншымі арыштавалі 
ксенза А.Ф. 

Пераклад і заўвагі Станіслава Судніка. 


У 1940 годзе савецкія ўлады зьнесьлі крыж і 
зруйнавалі магілу ксендза Адама Фалькоўскага. 

У кастрычніку 1996 года Лідская гарадская рада 
БНФ “Адраджэньне” зьвярнулася да гарадскіх 
уладаў з просьбай даць дазвол на аднаўленьне крыжа 
на магіле ксендза Адама Фалькоўскага, але атрымала 
адмоўны адказ, маўляў, у горадзе і так шмат крыжоў. 

2 лістапада 1996 года сябры Лідзкай арганізацыі 
БНФ “Адраджэньне” асьвяцілі ў фарным касьцёле 
(асьвячаў ксёндз Гжэгаш) і ўстанавілі на магіле 
ксендза Адама Фалькоўскага драўляны 5-мятровы 
крыж. Праз два дні ўлады крыж зьнесьлі (мэрам горада 
У гэты час быў Уладзімір Малец). 

6 траўня 1997 года сябры Лідзкай арганізацыі 
БНФ “Адраджэньне” зноў устанавілі на магіле ксендза 
Адама Фалькоўскага крыж. У той жа дзень улады 
крыж зьнесьлі. 

22 чэрвеня 1997 года сябры Лідзкай арганізацыі 


Пры ўстаноўцы крыжа 22 чэрвеня 1997 гдда 


БНФ “Адраджэньне” асьвяцілі ў капліцы па вул. 
Тухачэўскага крыж (асьвячаў ксёндз Юзаф) і нала- 
дзілі ўрачыстае шэсьце да магілы ксендза Адама 
Фалькоўскага. Сябры БНФ устанавілі крыж. Жанчы- 
ны адсьпявалі ружанец. За гэтую акцыю восем сяброў 
БНФ было затрымана міліцыяй. Шэсьць чалавек: 
Станіслаў Суднік, Уладзімір Хрышчановіч, Антон 
Пігулеўскі, Міхась Бурачэўскі, Віктар Аўгусьцін і 


Крыж устаноўлены 11 ліпеня 1998 года 


Віктар Шырма сталі перад судом і былі аштрафованы 
на тры мільёны рублёў кожны. У тую ж ноч крыж быў 
зьнесены. 

Іі ліпеня 1998 года сябры Згуртаваньня лідзкай 
моладзі імя Гедыміна ў чацьвёрты раз устанавілі крыж 
на магіле ксендза Адама Фалькоўскага. Праз тры дні 
крыж быў зьнесены. (Увесь гэты час мэрам горада быў 
Уладзімір Малец). 

Станіслаў Суднік. 

Рыгор Жалезны, 
дырэктар Лідзкага краязнаўчага музея 


Марыя Навіцкая і першая Лідзкая жаночая гімназія 


У 1995 годзе мне пашчасьціла пабываць у Летувіс- 
кім дзяржаўным архіве і папрацаваць з дакументамі, 
якія сьведчаць пра вялікую, настойлівую і рашучую 
работу Марыі Канстанцінаўны Навіцкай. Яна была 
арганізатарам і кіраўніком 3-х класнай прыватнай 
жаночай навучальні ў г. Лідзе, паступова ператвора- 
най ў жаночую гімназію. 

Марыя Навіцкая, уроджаная Снітко, нарадзілася 
3 чэрвеня 1865 г. Праваслаўнага веравызнаньня. 
Атрымала адукацыю ў Віленскай Марыінскай вы- 
шэйшай жаночай навучальні. Мела годнасьць хатняй 
настаўніцы. Жыла ў Лідзе з 22 лістапада 1899 года. 
Памерла 26 лістапада 1908 года ад разрыву сэрца, не 
дажыўшы менш двух гадоў да канчатковага здзяй- 
сьненьня сваёй мары -- адкрыцьця ў г.Лідзе жаночай 
прыватнай гімназіі. Пахована на старых праваслаў- 
ных могілках каля Сьвята- Георгіеўскай царквы. 

Вось і ўсё, што на сёньня вядома пра гэтую 
самаадданую настаўніцу, якая так шмат зрабіла для 
развіцьця асьветы на Лідчыне. 

Далей падаецца дакументальны матэрыял, дзе 
за скупымі казённымі радкамі ўсё ж удаецца лепш 
разгледзець постаць асьветніцы Марыі Навіцкай і які 
ў храналагічнай пасьлядоўнасці распавядае пра 
стварэньне прыватнай жаночай гімназіі ў горадзе 
Лідзе. 

ПАЧАТАК 


14 красавіка 1901 года дырэктар Віленскай 
дырэкцыі народных навучальняў зьвярнуўся з хадай- 
ніцтвам да папячыцеля Віленскай навучальнай 
акругі з нагоды заявы жонкі штатнага прыглядчыка 
Лідзкага ўезнай навучальні Марыі Навіцкай аб 
дазволе ёй адчыніць у горадзе Лідзе прыватную 3-х 
класную з падрыхтоўчым класам жаночую навучаль- 
ню. 

На тэты час у Лідзе налічвалася больш 12 тысяч 
чалавек. Жаночай навучальні ў горадзе не было 
акрамя зьмены пры прыходскім вучылішчы і габрэй- 
скага жаночай навучальні, якія не. адпавядалі 
запатрабаванням зажытачнай і інтэлігентнай часткі 
насельніцтва. Інтэлігенцыю складалі тут: службоўцы 
рэзных урадавых устаноў, вайскоўцы (у горадзе 
разьмяшчаўся 172 пяхотны Лідзкі полк), чыгуначнікі, 
небагатыя навакольныя памешчыкі і іншыя жыхары 
горада. 

Да хадайніцтва прыкладзены водгук Віленскага 
губернатара аб тым, што “жонка штатнага пры- 
глядчыка Лідзкага ўезднай навучальні Марыя 
Канстанцінаўна Навіцкая за час пражываньня ў 
г.Лідзе з 22 лістапада 1899 года пад судом і сьледзтвам 
не была і маральнай ды палітычнай неблагадзейнась- 
ці не праяўляла”, 

У Віленскую дырэкцыю народных навучальняў 
пададзены “План прыватнай трохкласнай з падрых- 
тоўчым класам жаночай навучальні, прадбачанай да 


адкрыцьця ў г. Лідзе, у годнасьці хатняй настаўніцы 
жонкай Калежскага Асэсара Марыяй Канстакцінаў- 
най Навіцкай”. 

План складаецца з 22 пунктаў. У ім у прыват- 
насці гаворыцца, што 

“ 1) Навучальня мае на мэце даць дзяўчынкам 
закончаную элементарную адукацыю 

2) Навучальня належыць да ведання Віленскай 
дырэкцыі народных навучальняў. 

3) Навучальня ўтрымоўваецца за кошт срод- 
каў, утвораных ад платы за навучаньне. 

14) Вызначэньне платы за навучаньне належыць 
дабраахвотнаму пагадненьню ўтрымальніцы наву- 
чальні з бацькамі навучэнцаў, але плата не павінна быць 
вышэй 40 рублёў у год з кожнай навучэнкі. 

4) Навучальня складаецца з трох класаў асноў- 
ных і падрыхтоўчага пры іх класа. 

5) На праходжаньне поўнага курса навучаньня 
ў навучальні выдзяляецца чатыры гады, па аднаму году 
для кожнага класа. 

6) Навучальня памяшчаецца ў зручным наёмным 
доме па магчымасьці ў цэнтры горада. 

7) Неабходныя для класаў навучальныя дапа- 
можнікі, такія як: геаграфічныя карты, глобусы, 
лічыльнікі, карціны і г.д. набываюцца за кошт утры- 
мальніцы навучальні, а кнігі, сшыткі і г.д. набываюцца 
самімі навучэнкамі. 

10) У навучальні навучаюцца дзяўчынкі, якія 
прыходзяць, усіх станаў грамадзтва і веравызнаньняў. 

11) У падрыхтоўчы клас прымаюцца дзяўчынкі 
не маладзей 7 і не старэй 10 гадовага ўзросту, у 1 клад 
9 да 12 гадовага, у 2 класад 10 да 13 гадоў, у З клас - 
ад 11 да 14 гадовага ўзросту. 

12) У падрыхтоўчы клас дзеці прымаюцца без 
усякага папярэдняга выпрабаваньня, а ўва ўсе астатнія 
класы навучальні пасьля вытрымкі адпаведнага 
выпрабаваньня. 

15) У навучальні выкладаюцца наступныя прад- 
меты: Закон Божы праваслаўнага і рымска - ката- 
ліцкага веравызнання, расейская і царкоўна-славянская 
мова, арыфметыка, геаграфія, усеагульная і айчынная 
гісторыя, французская і нямецкая мовы, чыстапісаньне, 
рукадзельле і сьпевы. 

Заўвага. З замежных моваў абавязковая толькі 
адна, па выбару бацькоў. 

17) Навучаньне ў навучальні праводзіцца з 
Ў 1/2 гадзін раніцы і складаецца з урокаў па 55 хвілін 
кожны, з дзесяціхьвіліннымі перапынкамі паміж 
урокамі і вялікім перапынкам пасьля 2 ўрока. 

16) Усе прадметы ў навучальні выкладаюцца па 
падручніках, адобраных міністэрствам народнай 
асьветы. 

19) Навучаньне ў навучальні праводзіцца што- 
дзённа за выключэньнем нядзельных, сьвяточных і 
высокаўрачыстых дзён, а таксама калядных і летніх 
канікул. 

20) Вучаніцы, якія прайшлі курс аднаго ці 
некалькі класаў навучальні, атрымоўваюць пры выхадзе 
з вучылішча пасьведчаньне пра заканчэньне такога 
курса, а тыя, Хто скончыў поўны курс навучаньня 
атрымоўваюць пасьведчаньне пра заканчэньня поўнага 
курса трохкласнай навучальні. Пасьведчаньне пад- 
пісваецца ўтрымальніцай навучальні. 

21) У канцы кожнага навучальнага года наву- 
чэнкам праводзіцца выпрабаваньне ў межах прой- 
дзенага курса". 

Разам з планам навучальні была пададзена 
праграма прадметаў, якія выкладаюцца ў прыватнай 
жаночай навучальні з падрыхтоўчым класам. 

І траўня 1901 года на паседжаньні Папячы- 
цельскай Рады Віленскай навучальнай акругі прыз- 
нана “дастаткова мэтазгодным дазволіць Марыі 
Навіцкай адчыніць у г.Лідзе трохкласную з падрых- 
тоўчым класам нсаночую навучальню". 

29 траўня 1901 года Марыі Навіцкай Управай 
Віленскай навучальнай акругі выдадзена пасьвед- 
чаньне за /9 5185 аб дазволе “адчыніць і ўтрымоўваць 
у г.Лідзе Віленскай губерні прыватную трохкласную 

з падрыхтоўчым класам жаночую навучальню” 

“7 кастрычніка 1901 года пасьля ўрачыстага 
набажэнства у прысутнасьці інсьпектара Ланачэў- 
скага, прадстаўнікоў тутэйшай грамады і карпарацыі 
настаўнікаў і навучэнцаў адбылося адкрыццё пры- 
ватнай жаночай навучальні у г. Лідзе пры 73 наву- 
чэнцах”. 





У пачатку 1902 г. Навіцкая зьвяртаецца ў 
Віленскую дырзкцыю народных навучальняў з пра- 
шэньнем пра дазвол ёй адчыніць з пачатку 1902-1903 
навучальнага года пры яе навучальні 4-ты клас і ў 
сьнежні таго ж года атрымоўвае дазвол з атрыманьнем 

адпаведнага пасьведчаньня. 

У архіўных дакументах маецца апісанне дома, у 
якім разьмяшчаецца 4-х класная навучальня, скла- 
дзенае утрымальніцай гэтай навучальні Навіцкай 
М.К. 

“Дом разьмяшчаецца на Каменскай вуліцы і 
разьмешчаны ў двары, за 8 сажаняў ад вуліцы. Ён 
абнесены плотам і абсажаны з боку вуліцы кустамі бэзу 
і дрэвамі: ясенем, пірамідальнай таполяю і клёнамі. Тут 
жа за плотам, перад домам, невялікі вішнёвы садок і 
побач зь ім кветнік. Шырыня двара 20 саж, даўжыня 
-- 28 саж. За домам, на поўдзень пачынаецца вялікі, 
нядаўна пасаджаны малады сад, шырынёй 20 саж, 
даўжынёй 62 саж. Сярод двара разьмешчаны будынак 
навучальні. Дом аднапавярховы, драўляны, зь меза- 
нінам і шыкарным ганкам. Як дом, так і брама перад 
ім пабудаваны ў расейскім стылі. Плот, брама і дом 
памаляваны ў зялёны колер. Страха чырвоная. Аканіцы 
--- шэрыя, рамы цёмна - карычневыя. Даўжыня дома -- 
38 арш., шырыня -- 22 арш. У доме 8.пакояў і вітальня. 
Вокны і дзьверы вялікія, столь высокая: у класах 5 арш. 
4 вярш., у зале 5 арш. 8 вярш. Самы вялікі пакой --- 
рэкрэацыйная зала, даўжынёю 19 арш., шырынёю 11 
арш. У ім памяшчаюцца навучэнкі пад час перапынкаў і 
ў час урокаў танцаў ды музыкі. Зала асвятляецца 8 
вокнамі, што выходзяць на двор, на сад і кветнік, (2- 
гі) насаджаны перад залай. Клазеты двух відаў: нутра- 

ныя, у доме, цёплыя і надворныя -- халодныя. Суседнія 
дамы і справа з шырокім дваром : садам, злева -- з 
агародам. Са сказанага відно, што вакол дома шмат 
прасторы, зелені і, адпаведна, чыстага паветра. 
Дзякуючы насджэньням ад вуліцы няма пылу і гразі”. 

У тым жа архіве маецца чарцёж дома з фасаду і 
два фотаздымкі, на адным зь якіх зьняты настаўніцкі 
склад і вучаніцы (1902).Зараз на гэтым месцы размяш- 
чаецца сярэдняя школа Ме 3. Ад садоў і агародаў не 
засталося нічога. 


ж, 






















Фотаздымак брамы і навучальні М. Навіцкай 


ДА ГІМНАЗІІ 


15 лютага 1906 года бацькі зьвярнуліся да 
“Спадарыні Ўтрымальніцы” Лідзкай прыватнай 4-х 
класнай жаночай навучальні з заяваю, у якой 
адзначаецца, што “навучальня за чатыры гады існа- 
ваньня зарэкамендавала сябе з добрага боку, многія 
выпусніцы навучальні паступілі ў сярэднія жаночыя 
навучальні Вільні, Коўні, Кіева і др. Горад Ліда стаў 


вузлом дзьвюх бойкіх чыгунак і таму колькасць 
жыхароў паступова павялічваецца, а зь ім расьце 
патрэбнасць у адукацыі”. Бацькі просяць Марыю 
Канстанцінаўну ўзбудзіць хадайніцтва перад на- 
чальствам аб пераўтварэньні даверанай ёй наву- 
чальні з будучага года ў прыватную 7 класную 
гімназію з усімі правамі. 

Пад гэтай заявай пастаўлены подпісы больш 30- 
ці бацькоў 

22 лютага 1906 года ўтрымальніца Лідскай 
прыватнай 4 - класнай жаночай навучальні 
жонка надворнага саветніка Марыя Навіцкая 
падае Папячыцелю Віленскай навучальнай 
акругі прашэньне наступнага зьместу: 

“У 1901 г. мною было адчынена 3 класная 
жаночая навучальня, якая праз год пераўтворана 
ў 4 класную. Гэтая навучальня, як сказана ў плане 
, “мае сваёю мэтай даваць дзяўчатам правільную 
закончаную элементарную адукацыю, рэлігійна- 
маральнае выхаваньне і, акрамя таго, пад- 
рыхтоўваць іх да паступленьня ў 5-ы клас жаночых 
гімназій Міністэрства народнай асьветы і ў 
адпаведны клас жаночых навучальняў Ведамства 
імператрыцы Марыі. Чатырохгадовыя стасункі з 
бацькамі навучэнак пераканалі мяне, што аду- 
кацыйныя патрэбнасці г. Ліды і навакольнай 
мясцовасці з кожным годам пашыраюцца коль- 
касна і павышаюцца якасна і таму ня могуць быць 
задаволены праграмаю існай навучальні. 
Аддаючы сваіх дзяцей у навучальню бацькі па- 
стаянна задаюць мне адно і тое ж пытанне: “Ці хутка 
гэтая навучальня будзе пераўтворана ў прагімназію ці 
гімназію. Гэтыя пытанні і заявы прымушаюць мяне 
прыглядзецца да ўмоў мясцовага жыцця і глыбей 
вывучаць тыя зьвесткі, якія высьвятлялі б сапраўдную 
патрэбу мясцовай грамады ў сярэдняй школе для 
жаночай адукацыі. Сямігадовае вывучэнне мясцовага 
побыту і выніклых зь яго духоўных запатрабаваньняў 
насельніцтва паказала мне, што жаночая гімназія тут 
даўно высьпелая, пякучая патрэбнасць, што патрабуе 
задавальненьня. 10 гадоў таму назад мясцовая шляхта 
і гарадская грамада падымала пытаньне пра гімназію, 
але гэтае пытаньне з-за адсутнасьці асобы, кампетэніт- 
най у справах, са сродкамі і энергічнай ініцыятывай 
засталося у вобласці жаданьняў. З кожным годам 
патрэбнасць у гімназіі ўзмацнялася. 

Вось практычны бок справы. 

1) Віленская губерня займаючы цэнтральнае 
становішча ў Паўночна-Заходнім краі, мае жаночыя 
сярэднія навучальныя ўстановы толькі ў Вільні, Ва 
ўезных гарадах жаночых гімназій няма. 

2) Пры поглядзе на карту Лідзкага павету відно, 
што ён уяўляе сабой аддалены пункт губерні, але бойкі 
і ажыўлены, з-за судакрананьня з аднаго боку з 
Гарадзенскай губерняй, з другога - зь Менскай, Да 
Ліды цягнуцца пункты: Ашмяны, Наваградак, Барана- 
вічы з разьмешчаным там планам і інш. 

3) Ліда ўяўляе сабой самы вялікі павятовы горад 
Віленскай губерні, як па колькасці свайго насельніцтва, 
лічачы да 15 тысяч разам зь Лідзкім палком, так і па 

бойкасьці гэтага горада, што ляжыць на вузле двух 
чыгунак (Палеск. і Балаг---Седліцк.), вялікага тракта 
і шасейнай дарогі. 

4) Дзякуючы згаданым дарогам, горад разра- 
стаецца штогод і зь пераносам цэнтральнага пункта 
чыгуначных майстэрняў і галоўнага дэпо паравозаў зь 
Пінска ў Ліду, насельніцтва апошняй павялічыцца, па 
крайняй меры на 10 тысяч. Праектуецца таксама 
адкрыццё некалькіх заводаў. 

5) Паводле сабраных зьвестак г. Ліда і Лідзкі 
павет пасылае вучаніц-дзяўчынак у гімназіі гарадоў 
Вільні, Коўні, Гародні, Гомеля, Навазыбкава і Кіева 
больш 100 чалавек. Абывацель жа сярэдняга дастатку 
вымушаны абыходзіцца школай на месцы. 

б) Пры адкрыцці мною навучальні ў 1901 г., па 
даведцы ў гарадзкой управе аказалася, што дзяцей у 
Лідзе школьнага ўзросту, выключаючы тых, хто 
наведвае мясцовыя навучальні, 714. Да гэтага часу 
гэтая лічба значна вырасла. Сам павет пад увагу не 
браўся. 

Абапіраючыся на гэтыя зьвесткі можна рашуча 
сьцьвярджаць, што жаночая гімназія ў Лідзе напэўна 
будзе забясьпечана дастатковым кантынгентам 
навучэнак і што адкрыцьцё яе ніколькі не зьвязваецца з 
матэрыяльнай рызыкай, хісткасьцю і няўстолівасьцю 
яе існаваньня. 

Ажыцьцяўленьне даўняга запаветнага жаданьня 
тутэйшага насельніцтва пра адкрыцьцё гімназіі - 
магчыма з будучага 1906-1907 г.г., таму што для гэтай 
справы не патрэбны ніякія прыватныя сродкі, 

Мой уласны дом, які знайходзіцца ў зручнай і 
здаровай часцы горада сьпецыяльна пабудаваны для 
навучальнай установы. У ім зараз можна памясьціць 
пяць класаў. Пашырэньне памяшканьня, для далейшых 
класаў магчымае ў самых шырокіх памерах, бо 
прастора двара з дастаткам гарантуе любую прыбу- 
дову, для якой ужо нарыхтаваны матэрыял. Выклад- 
чыцкі персанал маёй навучальні складаецца сёлета з 12 
чалавек: мяне, 3 законанастаўнікаў, 4 настаўнікаў 
гарадской навучальні і 4 настаўніц (лічачы і нас- 
таўніцу працы). Выпускаў з навучальні было чатыры: 
адзін з 3 класнай і тры з 4 класнай навучальні. Усе, 
Закончыўшыя курс, паступілі ў розныя сярэднія 
жаночыя навучальныя ўстановы. 


Падсумоўваючы ўсё вышэй выкладзенае, асмелюся 
па-першае прасіць Вашае Правасхадзіцельства, ці не 
прызнаеце магчымым са свайго боку, увайсці з належным 
хадатайствам у Міністэрства Народнай Асьветы пра 
дазвол мне адчыніць і ўтрымоўваць на ўласныя сродкі 
прыватную 7-класную жаночую, з усімі ўрадавых 
гімназій правамі гімназію згодна з палажэньнем аб іх, 
высачайша зацьверджаным 24 траўня і 5 чэрвеня 
1870 г. з наступнага навучальнага года, пераўтва- 
рыўшы трыманую мною 4 класную навучальню і 
дазволіўшы сфармаваць мне першыя чатыры класы 
гімназіі. 

Плату за навучаньне, памер якой быў устаноў- 
лены сходам бацькоў вучаніц 15 лютага гэтага года, 


пакорнейша прашу зацьвердзіць у такім выглядзе: І, 2, 
3 і4 класы -- 50 руб. 5,6 і 7 класы-- 60 руб. у год. 


Пры гэтым дадаю: 

1) План і праграмы 4 класнай навучальні; 
2) Заявы бацькоў пра адкрыцьцё гімназіі; 
3) Выгляд дома і яго апісаньне.” 


Лідзкі гарадзкі стараста ад 28 сакавіка 1906 г. за 
Ле 1342 падаў Папячыцелю Віленскай навучальнай 
акругі прыгавар сходу ўпаўнаважаных г. Ліды ад 
23 сакавіка 1906 г. за Ле 6. Ён указвае, што 27 
студзеня гэтага года атрымана заява жыхароў г. 
Ліды, ў якой выкладзена, што жыхары горада даўно 
ўжо ўсьведамляюць неадкладную неабходнасьць 
жаночай прагімназіі. 


се 


... На сёньня пры існаваньні добра аргані- 
заванага 4 класнай прыватнай жаночай навучальні п. 
М. К. Навіцкай, з'явілася патрэба на адкрыцьцё так 
неабходнай прагімназй шляхам пераўтварэньня 
навучальні п. Навіцкай. 


Праграма названай навучальні і падрыхтоўка 
закончыўшых курс навучэнак даказалі, што навучаль- 
ная і выхаваўчая справа пастаўлены ў ёй добра і што 
сама навучальня падходзіць да тыпу прагімназіі. У 
выніку гэтага яны падалі заяву п. Навіцкай, просячы 
яе ўзбудзіць хадатайніцтва перад навучальным началь- 
ствам аб пераўтварэньні яе навучальні ў прагімназію. 


Разам з тым яны просяць гарадскую ўправу са 
свайго боку засьведчыць неабходнасьць у г. Лідзе 
жаночай прагімназіі і разам з п. Навіцкай узбудзіць 
хадатайства, як перад панам Віленскім Губернатарам, 
так і перад навучальным начальствам аб пераўтва- 
рэньні навучальні ў прыватную 4 класную жаночую 
гімназію. 


Затым 21 лютага гэтага года ўтрымальніца 
эжаночай навучальні п. Навіцкая пісьмова заявіла 
гарадской управе, што з дазволу навучальнага началь- 
ства яна ўзбуджае хадайніцтва аб адкрыцьці ў Лідзе 
прыватнай 7 класнай жаночай гімназіі з правамі. 


Улічваючы ўсе неаспрэчаныя доказы пра неабход- 
насць мець у гор. Лідзе жаночую гімназію сход упаўна- 
вансаных пастанавіў: даручыць гарадскому старасце 
ўзбудзіць хадатайства перад п. Віленскім Губерна- 
тарам і навучальным начальствам аб пераўтварэньні 
жаночай навучальні пані Навіцкай у прыватную 
семікласную жаночую гімназію з правамі ўрадавых 
гімназій”. 


Тут не лішнім будзе адзначыць, што сярод 


“бацькоў, якія падпісалі заяву за адкрыцьцё гімназіі 


ёсьць і сам Лідзкі гарадскі стараста калежскі сакратар 
пан Вісьмант. Гэта значыць што дачка гарадскога 
старасты таксама вучылася ў навучальні М. На- 
віцкай. 


(Заканчэньне ў наступным нумары) 

Найстаражытнейшыя пасяленьні Лідчыны 





В. СЬЛІЎКІН, 
кандыдат геаграфічных навук, 





(Працяг. Пачатак у 79 3-5) 
Бердаўка 


Гісторыя 


Паселішча з назваю Бердаўка ўпершыню згадва- 
ецца ў двух прывілеях пацьверджаньнях, падпісаных 
у Кракаве польскім каралём Жыгімонтам 28 траўня 
1527 г. сынам лідзкага і беліцкага старасты, маршалка 
надворнага Юрыя Ільініча: Яну, Станіславу і 
Шчаснаму на палюбоўны падзел бацькоўскіх ула- 
даньняў на тры долі: 

“А третяя часть именья, отчизны их, достала 
брату их, пану Станиславу - замок Мир в повете 
Новьгородском, со вьсими дворцы, што к нему при- 
слухаеть: Жуховичи а Медведицы, а Жеребьковичи, а 
Бретинкі, а двор Бердовька и Придыбайловский дворец; 
и люди криговицкие, тежь з бояры и з ыменья боярскими, 
и з слугами путнылми..., и з землями: што к тому замку, 
к Мару, и к тым дворцам, вышеймененым прислухаепі”. 

Праблема заключаецца ў тым, што існуюць дзьве 
уэрдаўкі: лідзкая і наваградзкая. З каралеўскага 
прывілея не выцякае, пра якую зь іх ідзе гаворка, але 
двор Бердаўка ідзе ў пары з Прыдыбайлаўскім дваром 
(слова дверец у прывілеі нельга перакладаць на сучасную 
беларускую мову, як палац, гэтае слова трэба чытаць, 
як дворац, невялікі двор, невялікі маёнтак адпаведна і з 
панскім домам, або палацам, заўвага рэд.), а Прыды- 
байлы вядомы толькі лідзкія, іх Юры Ільініч набыў у 
1525 г. 

Лепшы даваенны знаток Лідчыны Міхал ІЦыміле- 
віч пісаў, што Бердаўка ў ХУІ стагоддзі зьяўлялася 
прыватнай уласнасьцю Бердаўскіх.Сучасны польскі 
гісторык Роберт Афтаназы, які спецыялізуецца на 
гісторыі шляхочых усадзьбаў, лічыць, што Бердаўка 
-- радавое гняздо Бердаўскіх гербу Мандроскі. 

Са сваім радавым маёнткам Бердаўскія рассталіся 
ў другой палове ХУІІ стагоддзя, у 1662 годзе маёнтак 
яшчэ належаў ім, а ў 1690 г. Аляксандру - Яну 
Масевічу. Наступныя гаспадары: Крэчаты (1700), 
Гінгалы (1750), Тамаш Умястоўскі (1784), Юзэфа 
Жабіна (1813), Нарбут. 

Пра сям'ю Бердаўскіх вядома ня шмат: у 1550 г. 
Станіслаў Бердаўскі быў лідзкім харужым, г.зн. 
правадыром і сцяганосцам шляхочага аддзела Лідз- 
кага павета. У 1567 годзе ў Ашмянскім павеце валодалі 
землямі Якуб Бердаўскі і яго жонка Алена Андрэеўна 
Бердаўская. У 1830 г. Кароль Бердаўскі, сын Матэву- 
ша, яго сыны: Станіслаў, Аляксандр, Кароль і сын 
Караля -- Кастусь падалі дакументы на шляхецтва і 
былі ўпісаны ў шляхочыя кнігі Віленскай губерні. У 


1863 г. Эдвард Бердаўскі з Няпрахі ўдзельнічаў у 
паўстаньні і вымушаны быў эміграваць. У пачатку 
ХХ стагоддзя Бердаўскія валодалі землямі ў Дубіцкай, 
Арлянскай і Шчучынскай валасцях Лідзкага павета. 
Перад другой сусьветнай вайной у Лідзе была крама 
сясьцёр Бердаўскіх, адзін з унукаў Аляксандра 
Карлавіча валодаў фальваркам Драгуці (зараз 
Воранаўскі раён), другі, як асаднік, атрымаў зямлю ў 
Шчытніках. Рэвалюцыі і войны раскідалі Бердаўскіх 
па сьвеце: Алаіз пахаваны ў Варкуце, Вільгельм 
недзе ў ЗІЦА, Станіслаў - на Ваверскіх могілках. 

У пачатку 60-х гадоў ХІХ стагоддзя Бердаўка 
перайшла ва ўласнасць Вінцэнта Захватовіча. За 
ўдзел у паўстаньні 1863 г. маёнтак у Захватовіча быў 
канфіскаваны, сам ён аказаўся на выгнаньні 
Імператарскім пажалаваньнем Бердаўка дасталася 
Станіславу Дамба- 
вецкаму (Дубавец- 
каму) (1840-1914), па- 
водле легендаў паза- 
шлюбнаму сыну ра- 
сейскага імператара 
Аляксандра ІІ. Быц- 
цам бы Станіслаў 
Дамбавецкі за ней- 
кую суму ўсынавіў 
дзіця да яго нара- 
ДЖЭНЬНЯ. 

Аляксандр Ста- 
ніслававіч быў вельмі 
вядомай асобай ў Ра- 
сейскай імперыі. Ён 
скончыў Кіеўскі ўні- 
версітэт, з 1870 г. ка- 
мергер і ганаровы су- 
дзьдзя Лідзкага па- 
вету, з 1872 года (у 
32! гады) -- магілёўскі губернатар, з 1893 г. -- 
сенатар. Імя яго можна знайсьці ў Беларускіх савецкіх 
энцыклапедыях, дзе ён згадваецца, як вядомы 
беларускі краявед. А.С.Дамбавецкі быў ініцыятарам 
рэарганізацыі ў 1878 годзе Магілёўскага музея, а 
таксама рэдактарам калектыўнай трохтомнай працы 
“Спроба апісаньня Магілёўскай губерні ў гістарыч- 
ных, фізіка-геаграфічных, зтнаграфічных, прамысло- 
вых, сельскагаспадарчых, лясных, навучальных, 
медычных і статыстычных адносінах”, выдадзенай у 
1882 - 1884 г.г. -- адзінага падобнага роду дасьлед- 
ваньня. За калекцыю магілёўскіх сельскагаспадарчых 
і этнаграфічных прадметаў А.С.Дамбавецкі на 
Ўсерасійскай антрапалагічнай выставе ў Маскве быў 
узнагароджаны Залатым жэтонам. У 1893 г. пры яго 
ўдзеле ў Магілёўскім музеі былі створаны гістарычны. 
этнаграфічны і геаграфічны аддзелы, дзякуючы чаму 
Магілёўскі гісторыка-этнаграфічны музей да гэтага 
часу застаецца адным зь лепшых на Беларусі. 





Аляксандр Станіслававіч 
Дамбавецкі 

Бердаўскі палац. Сучасны выгляд. 


У другой палове ХІХ стагоддзя А.С Дамбавецкі 
пабудаваў у Бердаўцы эфектны неагатычны палац 
-- адзін зь лепшых на Лідчыне, што захаваліся да 
нашых дзён. Палац уяўляе сабой двухпавярховы, 
простакутны будынак з рызалітам (выступам) у 
цэнтральнай частцы. Верхні паверх рызаліта ў форме 
квадратнай вежы, вежа завершана каменнаю калана- 
даю і вуглавымі маленькімі вежачкамі. Цэнтральны 
ўваход быў зроблены ў выглядзе арачнага порціка з 
балконам, які агароджаны чыгуннай балюстрадай. 
Фасад палаца зь дзевяцьцю высокімі вузкімі вокнамі 
разьдзелены пілястрамі. Аконныя праёмы простакут- 
най формы, некаторыя зь іх упрыгожаны дэкаратыў- 
нымі злементамі ў выглядзе стрэльчатых філёнгаў. 
Цэнтральны і два крайніх ваконных праёмы зараз 
закладзены цэглай, у 1939 годзе закладзены былі 
толькі два аконныя праёмы верхняга паверху з боку 
сада. Страха будынка двускатная, гладкая. Пад 
будынкам маюцца велізарныя скляпеньні агульнай 
плошчай больш 100 кв.м., падзеленыя магутнымі 
цаглянымі сьценамі на тры памяшканьні са зводчатымі 
столямі. Спусьціцца ў скляпеньні можна было толькі 
знутры па лесьвічнаму спуску і кароткаму пераходу. 
У кожным з склепавых памяшканьняў у сьценах 
маюцца нішы для сьвяцільнікаў. Відавочна скляпеньні 
прызначаліся для захоўваньня вінных запасаў. 
Глыбіня склепавых памяшканьняў да 4 м. Таўшчыня 
сьцен дасягае [,5 м. У 50-я гады, калі склепы вырашылі 
выкарыстаць для захоўваньня бульбы і гародніны, 





чацьвёра мужчын тыдзень білі сьцяну. Нічога, акрамя 
будаўнічага сьмецьця, зараз там не захоўваюць. 
Нутраныя памяшканьні перабудаваны, разабраны 
кафельныя печы і некаторыя сьцены. Паводле ўспамі- 
наў пячная кафля была белай з малюнкамі і ўпрыгож- 
ваньнямі. Дымаходы праходзілі ўнутры сьцен. Толькі 
адзін з пакоеў, які зараз займае бібліятэка, захаваў 
першапачатковы выгляд: крыжападобная зводчатая 
столь арачныя невялікія дзьвярныя праёмы, нішы ў 
магутных (да 1,2 м) нутраных сьценах, 

Побач з палацам пазьней быў прыбудаваны 

Дом у Лідзе на вуліцы Труханава 


невялікі аднапавярховы будынак з двухскатнай 
страхой, які служыў кухняй і каморай. Кожная 
цагліна гэтага будынка адзначана заводзкім кляй- 
мом -- літарай “Б”. У Лідзе, на вул. Труханава, 30 
маецца будынак, пры будаўніцтве якога скарыстоў- 
валася такая ж фірмовая цэгла. Будынак будаваўся, 
як кузня пры дэпо для першай прайшоўшай праз Ліду 
чыгункі Вільня - Лунінец. На будынку маецца дата 
пабудовы 1886 г., што дазваляе вызначыць і час 
будаўніцтва прыбудовы да палаца -- 80-я гады ХІХ 
стагоддзя. Палац жа пабудаваны, відавочна, у 
канцы 60-х -- пачатку 70-х гадоў. 

Адначасова, мяркуючы па падабенству цэглы і 
некаторых архітэктурных асаблівасцях, быў пабуда- 
ваны двухпавярховы будынак для прыслугі. Тады ж 
была абсталявана тэрыторыя: разьбіты пейзажны 
парк з дубамі, лістоўніцамі, блакітнымі ёлкамі, 





Дідзкі Детапісец (Меб) 

таполямі, бярозамі, ясенямі, клёнамі, кёдрамі і нават 
коркавым дрэвам. На схіле была абсталявана 


крыніца. На безымяннай рачулцы ўтвораны стаў. 
Берагі става ў наш час зарасьлі кустамі і баршчэў- 
нікам зь незвычайна буйнымі лістамі, дыяметр нека- 
торых зь іх перавышае і.,5 м. 

У 1904-1905 г.г. А.С.Дамбавецкі на беразе става 
пабудаваў сьпіртзавод, на схіле былі ўзьняты гаспа- 





Намаграма на Бердаўскім будынку 


дарчыя пабудовы. "Тады ж у гаспадарчай зоне быў 
пабудаваны цагляны будынак невядомага прызна- 
чэньня. На яго фасадзе захавалася частка намагра- 
мы, якая чакае свайго дэшыфравальніка. 

На тэрыторыі парку ў адной лініі з палацам 
счайходзіцца драўляны аднапавярховы будынак 
давэлі нявызначанага ўзросту, па логіцы ён павінен 
быць больш старажытным, чым палац. 

У пачатку ХХ стагоддзя маёнтак Бердаўка 
ахопліваў 660 дзесяцін зямлі, да яго былі прыпісаны 
118 работнікаў. У маёнтку вырошчваліся жыта, 
пшаніца, лён, каноплі, бульба. А.С. Дамбавецкаму 
належалі таксама маёнткі Сліжы і Касоўшчына, 
засьценкі Глебаўшчына і Харужаўцы -- усяго 1017 
дзесяцін і 204 работнікі. У Харужаўцах дзейнічала 
цагельня, мяркуецца, што яна называлася Бердаў- 
скай і выпускала фірмовую цэглу зь літарай “Б”. У 
траўні 1913 года А.С. Дамбавецкі па старасьці гадоў 
ці ў прадчуваньні вайны пачынае прадаваць свае 
землі: 15 траўня прадаў 19 дзесяцін Мікалаю Мікала- 
евічу, затым 7 дзесяцін Сантоцкаму Івану Станісла- 
вавічу. Праз год- 19 ліпеня (І жніўня) 1914 г. Германія 
аб'явіла вайну Расеі, восеньню 1915 г. у Бердаўку 
ўвайшлі кайзераўскія войскі. 

Пасьля Сусьветнай, Грамадзянскай і Расейска- 
Польскай войн Дамбавецкія ў Польшчы не аб'явіліся. 
Па перапісу, праведзеным 30 верасьня 1921 г., у 
фальварку Бердаўка ў 7 жылых дамах пражываў 121 
чалавек. У 1922 г. фальварак перайшоў Дзяржаўнай 
Скарбніцы. На землях былога маёнтка па хутарах 
было расьселена 16 сямей асаднікаў, якім нарэзалі па 
15-30 гектараў ворыва і вызвалілі ад падаткаў. У 
людзкой памяці засталіся прозьвішчы некаторых зь іх: 
Яраслаўскі, Міраслаўскі, Яшчэнскі (Яшчэмскі), 
Дулько, Халеўскі (Халявінскі), Касьцельнік. У 1923 г. 
Соймік Лідзкага павету арганізаваў у маёнтку 


сельскагаспадарчую школу. Дырэктарам школы быў 
прызначаны Квяткоўскі, выкладчыкамі запрошаны 
Білат, Спарчынскі, Буцэвіч. 

Навучаньне ў школе працягвалася 11 месяцаў зь 
15 студзеня па 15 сьнежня, кошт навучаньня складаў 
5 (7 7) злотых у месяц. Прымалі па 35 - 40 чалавек. 
Выкладаньне вялося на польскай мове. ІНкола мела 
32 гектара падсобнай гаспадаркі. Навучэнцы 
атрымоўвалі практычныя веды па зямляробству, 
садаводству, агародніцтву і жывёлаводству, навуча- 
ліся асновам першаснага ўліку, досьведу перадавых 
гаспадарак. Школа выконвала таксама асьветніцкія 
задачы: вялася племянная работа, меўся пункт ачысткі 
насеньня і пракату новай земляробчай тэхнікі. 

У канцы 20-х гадоў нашчадкі Вінцэнта Захвато- 
віча ўзбудзілі судовы працэс аб вяртаньні ім Бердаўкі 
і працэс гэты выйгралі. Польскі ўрад заключыў з 
Захватовічамі палюбоўнае пагадненьне: землі і 
будынкі засталіся дзяржаве, а нашчадкам паўстак- 
ца былі вернуты лясы. У 1933 г. Ян Захватовіч -- 
спадчынны ўладальнік Бердаўкі бясплатна даў 
будаўнічага лесу на завяршэньне будоўлі капліцы ў 
Цьвермах. 

У 1934 - 1935 г.г. у Бердаўцы быў заснаваны 
племянны конезавод. Пагалоўе коней у Польшчы на 
той час набліжалася да 4 мільёнаў і мела патрэбу ў 
акультурваньні. Былі пабудаваны тры цудоўныя 
велізарныя канюшні, дзьве зь іх пад чырвоным 
шыферам, агульнай плошчай 1887 кв.м. на 122 
племянныя жарабцы: каменны аднапавярховы з 





Дом дырэктара конезавода, пабудаваны ў 
1935 годзе 


мансардай асабняк для дырэктара конезавода і 
чатыры шасьцікватэрныя драўляныя дамы для сьпе- 
цыялістаў. Сьпецыялістаў запрасілі зь Гнезна і Бяла- 
Падляска: прыехалі Бортнік Уладзіслаў, Вайцяховіч 
Юзаф,Нітко Юзаф, Сьліётр Станіслаў, Сегенчук 
Мікалай, Сьвятляк Ян, Сьвярчэўскі Франц, Турок 
Пётр, Пэрдам Эдвард, Шчэрба Юзаф, Кавальскі. 
Зарплата ім па тых часах была вызначана не малая 
-- 150 - 220 злотых (карова каштавала 100 злотых). 
На конезавод былі завезены племянныя жарабцы 
чыстых ангельскіх крывей, а таксама шведзкія 
гудбрансдалі. Пры заводзе меліся сьвінарнік, 
аўчарня, невялікі вадзяны млын. 

У 1936 г. была пабудавана драўляная школа з 
трох класных пакояў, настаўніцкай і гардзеробнай. 
Настаўнічаць прызначылі сям'ю Кшамінскіх. Да 
гэтага дзеці зь Бердаўкі хадзілі на заняткі ў в.Бакуны. 

18 верасьня 1939 г. у Бердаўку ўвайшлі часткі 
Чырвонай Арміі. Сем'і асаднікаў неўзабаве “паехалі” 
ў Казахстан. Спыніла сваю асьветніцкую дзейнасьць 
сельскагаспадарчая школа. На месьце польскай 
школы была адчынена беларуская пачатковая. У 
палацы разьмясьцілася вайсковая частка. Зрэшты, 
ненадоўга, у ліпені 1941 г. у Бердаўку ўвайшлі 
нямецкія войскі. 

Дзейнасьць конезавода была адноўлена ў 1942 г. 
Гаспадаркай на працягу двух гадоў кіравалі немцы: 
ураўнаважаны, спакойны дырэктар Брайтэк, жорсткі, 
успыльчывы, з нагайкай у руцэ заатэхнік Фос, і 
аграном -- прозьвішча яго забылася. Немцы прывезлі 
бельгійскіх кургузых жарабцоў з абрэзанымі хвастамі 
і двухкорпусныя плугі, у якія запрагалі чацьвярык 
жарабцоў і ўзорвалі за дзень 1.! - 1.3 гектара. У 
Бердаўцы разьмясьціўся аддзел жандармерыі, пабу- 
давалі бліндажы і выкапалі 4 бункеры. 

У ваколіцах дзейнічалі партызаны: у раёне 
Дакудава -- “чырвоныя” -- партызанскі аддзел 
“Іскра” пад камандаваньнем 23-гадовага А.А. 
Конава, у раёне Сьцеркава -- “белыя”. У ліпені 1943 
г. да “чырвоных” сышоў ветлекар Іван Цікач і вывеў 
з сабой некалькі коней зь сёдламі. Нехта ў адну з начэй 
спрабаваў падпаліць канюшню: была вялікая страля- 
ніна, пажар удалося патушыць. 

“Жылося цярпіма, зарплата выплачвалася без 
затрымак, і значна перавышала пасьляваенную 
калгасную. Рабункаў не было”. Адзін навучальны год 
настаўніца Кшамінская вяла ўрокі ў школе на 
беларускай мове. 

8 ліпеня 1944 г. праз Бердаўку на Ліду наступалі 
кавалерыйскія часткі. У брацкай магіле ў парку 
пахованы 44 чалавекі: 8 лейтэнантаў, 8 сяржантаў, 
2 яфрэйтары, 23 шарагоўцаў і З партызаны. У 1950 г. 
побач былі перазахованы лётчыкі маёр В.С.Зайцаў і 
мал.лейтэнант П.П.Первых, што загінулі 17 жніўня 
1944 г. ЗІ мясцовы жыхар мужчынскага полу былі 
забраныя ў войска. 13 зь іх не вярнулася. 

І верасьня 1944 года ў Бердаўцы адчынілася 
школа, першым яе пасьляваенным дырэктарам быў 
Васіль Фёдаравіч Рынькевіч, яго дачка Алена 
Васільеўна Рынькевіч -- заслужаная артыстка БССР, 
доўгія гады працавала ў тэатрах Менска. У 1947 г. 
дырэктарам Бердаўскай школы быў прызначаны 
Ігнат Мацьвеевіч Шафранскі, разам зь ім у школу 
прыйшла А.В.Васілеўская, якая арганізавала пер- 
шую школьную камсамольскую групу. У 1951 годзе 
15 выпускнікоў школы атрымалі атэстаты сталасьці 

Дзейнасць коннага завода надоўга не перапыня- 
лася, у 1944 г. ён атрымаў статус дзяржаўнай 
канюшні. 23.04.1945 г. Выканкам Лідзкага раённага 
Савета замацаваў за Дзяржканюшняй 300 гектараў 
ворыўнай зямлі і 200 гектараў сенажаці. Да 156 га 
ворыўнай зямлі пры цэнтральнай усадзьбе далучаны 
101 га ад гаспадаркі Кір'янаўцы і 33 га ад гаспадаркі 


Філіпкі і 12 га дзяцеліны. 

“В целях сохранения и использования жилых 
построек в бывшем именша Кирьяновцы и в бывшем 
именши Филипки передать их Госконюшне с правом 
переноса построек из Филиппок на центральную 
усадьбу ГКЗ в виду их систематического расхшцения 
на месте ". За пяць дзён да гэтага было вырашана 
“... племенного жеребца, находяцегося на заводе 
сельхозманшн Ле 1 в г. Лида, как трофейного, изьять 
из ведения завода и передать Лидской ГКЗ”. Першым 
дырэктарам Лідзкага ДКЗ быў прызначаны Тышэрскі. 

Дзяржканюшня функцыявала да 1958 г., дырэк- 
тары мяняліся амаль кожны год. Тышэрскага замяніў 
Курашоў, затым Ялманаў, Чэрнікаў, Конараў, 
Худчанка,Бычкоў ... Больш за іншых запомніўся 
Аляксандр Карпавіч Худчанка, ён дырэктарставаў ў 
сярэдзіне 50-х гадоў. З племяннога табуна захавалася 
некалькі даваенных жарабцоў, у 1946 г. быў яшчэ 
жывы 30-гадовы шведзкі буланы гундбрандседаль. 
Неўзабаве зьявіўся ахалтэкінец, расейскі ўладзімірскі 
цяжкавоз, расейскі рысісты, з Сальскіх стэпаў прывезлі 
будзёнаўскага кавалерыйскага. Большасць жараб- 
цоў складалі буланыя запражныя з чорнымі грывамі і 
чорнымі хвастамі. Жарабцоў кармілі, чысьцілі, 
прагульвалі і разьміналі па 2 гадзіны ў дзень. За 
кожным конюхам было замацована 5-7 жарабцоў. З 
сакавіка па кастрычнік па заяўцы РайЗа жарабцоў 
развозілі па калгасах Гарадзенскай вобласьці. 
Сьпецыялісты, што прыехалі ў сярэдзіне 30-х гадоў, 
паступова пакідалі Бердаўку. У Бердаўцы засталіся 
толькі жонка і сын Юзафа Нітко -- брыгадзіра 
конюхаў пад час вайны. Сам ён быў арыштаваны і 
бясьсьледна зьнік. 

Жарабцы Бердаўскай дзяржканюшні ў 50-х 
гадах пасьпяхова ўдзельнічалі ў конных спаборніцт- 
вах і заваёўвалі прызавыя месцы. Вядомы наезьнік 
Вайцяховіч на адным з жарабцоў быў першым на 
спаборніцтвах у Пскове ў сезоне 1950-51г.г. 


У 1958 г. дзяржканюшня была ліквідаваная, 
жарабцоў распрадалі калгасам, заміж іх завезьлі 47 
элітных быкоў -- вытворцаў малочных парод: чырво- 
най беларускай і чырвонай дацкай, бурай латвійскай 
і 8 быкоў сьпецыялізаваных мясных парод: герафорд- 
скай і абердына-ангускай і арганізавалі станцыю 
штучнага асямяненьня (дзяржплемстанцыю). Зона 
абслугоўваньня станцыі ў 1974 годзе ўключала 92 
гаспадаркі трох раёнаў. У 1967 годзе штучна былі 
пакрыты 34108 кароў. “Старишм техником по взятию 
семени долгие годы работал коммунист А. П. Шшима- 
нович”. 

У 1974 г. Дзяржплемстанцыя, калгас “Чырвоны 
Кастрычнік” і калгас “Барацьбіт” былі аб'яднаныя ў 
адну гаспадарку -- калгас “Бердаўка”. Старшынёю 
аб'яднанай гаспадаркі выбралі старшыню калгаса 
“Барацьбіт” А.А.Каранюка. 

Сучасная Бердаўка складаецца з двух частак: 
старажытнай правабярэжнай з палацам, паркам, 
амбулаторыяй, фермай буйной рагатай жывёлы і 
драўлянай жылой забудовай, і левабярэжнай --- 

маладой з каменнымі жылымі дамамі, магазінамі, 
клубам, школай, дзіцячым садком, адміністратыўнымі 
будынкамі, пабудаванымі ў 70-80 годы на землях 
фальварка Філіпкі. 

У мінулым стагоддзі фальварак Філіпкі належаў 
памешчыкам Ласковічам, адзін зь якіх -- Альберт 
Ласковіч быў растраляны за ўдзел у паўстаньні 1863г. 

Валеры Сьліўкін 
Уладзімір Хрышчановіч. 
Здымкі Ўладзіміра Хрышчановіча. 


Бердаўка 


Назва 


Геаграфічныя назвы -- сваеасаблівыя гістарыч- 
ныя помнікі, яны захоўваюцца стагоддзямі і тысяча- 
годдзямі. 

Пастаноўка пытання. Чаму паселішча атрымала 
імя Бердаўка? Што абазначае слова “бердаўка”? 

Агульная тэорыя. У Лідзкім раёне маюць месца 
чатыры тапанімічныя пласты геаграфічных назваў. 
Самы старажытны -- дабалцкі, старажытны - 
балцкі, позьні --- славянскі і самы малады -- беларускі. 

Прыклады: дабалцкія назвы -- Дзітва, Жыжма, 
Даржы, балцкія -- Більтаўцы, Бярнуці, Вангі, 
Ворнішкі, Гервянікі, Гарні, Ёткі, Жырмуны, Эйтуны; 
славянскія -- Альхоўка, Падальхоўка, Бярозаўка, 
Мыто, Ваянполе, Красная, Даліна, Шырокая; бела- 
рускія -- Паперня, Пацукі, Кульбакі, Хадзюкі, 
Харужаўцы, Чапляўшчына, Цацкі .... Большасьць 
назваў рэк Паўночнага Захаду Беларусі маюць 
дабалцкае і балцкае паходжаньне, у назвах жа вёсак 
маюць перавагу славянскія карэньні “Бердаўка” па 
сваёй структуры здаецца славянскай назвай, падоб- 
най на шматлікія Іванаўкі, Каменкі, Тапалёўкі, але 
тлумачэньня ні ў адной славянскай мове ня мае. 


Пошук адказу ў філалогіі. 
Паходжаньне слова і назвы Бердаўка мае некаль- 
кі версій: ад слоў берда, бёрда(бёрдо, бёрды), бердачнік, 


бердыш, ад імя Берды і ад прозьвішча Бердаўскі. 

Берда, у серба-харвацкай брдао - гара, пагорак, 
узвышша. 

Бёрда (бёрды)--- прыстасаваньне ў хатнім ткацкім 
станку ў выглядзе рамкі з устаўленымі ў яе тонкімі 
драўлянымі пласьцінамі. “род грэбеня для прыбою 
ўтоку, для чаго кожная нітка асновы прадзета ў набор 
ці зубы бёрдаў, устаўленых у набільна”. Зараз слова 
“бёрда” амаль забытае, а ў ХУІ стагоддзі ўжывалася 
шырока: “...згорело чотыри береда, і чотыри чоль- 
ноки”... (1522т.); “... инишх подачоке не даеть для того, 
што берда робячи на дворь дает, а толоку спужшт” 
(1555г.); “ в той скрыни -- ниченицы трон, бердь 
адиньнатецать”, “бердо тамь же на дорозе знашол” 
(1556-1557г.г.). У.Даль прыводзіць прыказку з 
ужываньнем слова: “Крестьянское горло-суконное 
бердо, всё мнет”. 

Бёрдачнік, берднік -- бёрдачны майстар. 

Бярдыш (бердыш)-- старажытная халодна зброя 
ў выглядзе сякеры з лязом у форме паўмесяца з 
драўляным тронцам (ратавіцай) даўжынёй у 1.8 - 2.м. 
Вынайдзена на Бліжнім Усходзе, з ХУ па ХУШІ 
стагоддзе была шырока распаўсюджана па ўсёй 
Еўропе. “ 

Бярды (Берды) -- татарскае імя. У канцы ХІЎ 
стагоддзя вялікі князь Вітаўт рассяліў палонных 
татараў на землях Лідчыны і Івейшчыны. Паблізу 
Бердаўкі дагэтуль ёсьць вёска Татарцы, у якой некалі 
жылі татары. У лістападзе 1510 г. польскі кароль і 
Вялікі князь Літоўскі Жыгімонт узнагародзіў тата- 
рына Карды - Бярды 5 лакцямі “сукна лунского со 
скарбу”. 

Бердаўскія -- уладальнікі Бердаўкі у ХУІ - ХУП 
стагоддзях. 


Пошук адказу ў геаграфіі. 

Берд -- гуказлучэньне даволі рэдкае, аднак у 
межах былога Савецкага Саюза маецца каля двух 
дзесяткаў геаграфічных аб'ектаў з коранем -берад-. 

У Прыкарпацьці, каля горада Чарнаўцы ёсьць 
гара вышынёю у 555м з назваю Берда. З Прыазоў- 
скага ўзвышша ў Азоўскае мора нясе свае воды рэчка 
Берда, алювіяльныя адкладаньні якой сфармавалі 
пясчаную Бярдзянскую (Бердянскую) касу, якая 
адгарадзіла Бярдзянскую (Бердянскую) затоку, на 
беразе якой ля асновы касы з 1827 г. існуе горад 
Бярдзянск (Бердянск). 

У Навасібірскай вобласці на рэчцы Бердзь 
(Бердь) разьмясьціўся горад Бердск. У Жытомірскай 
вобласьці ёсьць горад Бярдзічаў (Бердичев), у Каст- 
рамской -- Бярдулава (Бердулово), у Цюменскай -- 
Бярдзюжжжа (Бердюжье), у Чалябінскай -- Бяр- 
дзяюш (Бердяуш). 

На Беларусі ў Клічаўскім раёне ёсьць вёска Берды, 
у Слонімскім раёне -- в.Бердавічы (Бярдовічы), у 
Івейскім -- в.Бердаўшчына, у Чачэрскім -- горад 
Бярдыж, і нарэшце ў Наваградскім раёне -- в. 
Бердаўка Атмінаўскага сельсавета. 

Такім чынам, корань - берд - (у беларускім 
вымаўленні часткова -бярд-, -бярдзь-, -бердзь- ) 

прысутнічае ў назве гары, дзьвюх рэчак, марской 
касы, затокі, 7 гарадоў і б вёсак. Безумоўна, Бярдзян- 
ская каса, Бярдзянская затока і горад Бярдзянск -- 
вытворчыя ад рэчкі Берда, а горад Бердск -- ад рэчкі 
Бердзь. І мы аказваемся перад праблемаю -- корань 
берд - ляжыць у аснове назваў двух антаганістычных 
усьвядомаў -- гары і рэчкі, з чаго выцякае, што 
варыянт тлумачэньня слова “берда”, як гара, пагорак 
павінен быць адкінуты, таму што не маглі назваць 
рэчку імем гары ці пагорка. Слова “берда” (“бердзь”) 
павінна абазначаць нешта такое, што можна прымя- 
ніць і да рэчкі, і да гары, нейкую асаблівасць, не 
зьвязаную з рэльефам. 


Пошукі адказу ў гісторыі. 

Горад Бярдыж вядомы з 1159 г., як горад племені 
радзімічаў. Думаю, што сібірская рэчка Бердзь і 
прыазоўская рэчка Берда, а таксама прыкарпацкая 
гара Берда атрымалі свае імёны задоўга да 12 
стагоддзя. Горад Бярдзічаў вядомы з 1545 г., в.Бердаў- 
ка -- яшчэ раней - з 1527 г. Наяўнасьць так 
аддаленых у прасторы і ў часе гары, рэк і паселішчаў 
з агульным коранем дазваляюць упэўнена адмовіцца 
ад варыянтаў, якія тлумачаць назвы паселішчаў ад 
асабістых імён і прозьвішчаў. Існаваньне горада 
Бярдыж у ХП стагоддзі, задоўга да зьяўленьня ў 
Яўропе татар (ХІІ стагоддзе) і бердыша (ХУ стагод 
дзе), звужаюць задачу да пытанньня -- сапраўды - 
ці назва ткацкага прыстасаваньня “бёрда” ляжыць у 
аснове слова “бердаўка”, ці корань -- берд -- страціў 
свой першапачатковы сэнс і аказаўся забытым. Усё 
такі цяжка ўявіць сітуацыю, калі і гару і рэчку можна 
назваць імем невялікага ткацкага прыстасаваньня. 


Пошук адказу ў краязнаўстве. 

Лідзкая Бердаўка разьмешчана на плоскай 
слабаразрэзанай раўніне на беразе рэчкі, якая на 
сучасных тапаграфічных картах абазначана, як 
Ведраўка. Гэтая назва тутэйшым жыхарам не 
вядомая. Наваградзкая Бердаўка разьмешчана ў 
аналагічнай мясцовасьці -- на плоскай і слабаперасе- 
чанай раўніне на беразе невялікай рэчкі пад назваю 
Асоцка. Гор і ўзвышшаў поблізу няма, паселішчы не 
разьмешчаны на пагорках. Затое поблізу ад абоіх 
вёсак ёсць лясныя ўрочышчы з назваю Бердаўка. Ад 
Лідзкай Бердаўкі ўрочышча знайходзіцца ў З км на 
поўнач, а наваградзкая Бердаўка прымыкае непа- 
срэдна да аднаіменнага ляснога ўрочышча. Наяў- 
насць паблізу ад вёсак аднаіменных урочышч -- 
відочна, не выпадковасць і дазваляе зь вельмі высокай 
ступеньню ўпэўненасьці сьцьвярджаць, што абедзьве 
вёскі атрымалі назвы ад назваў урочышч. 

Добра вядома, што гарады і вёскі дастаткова 
часта прымаюць у спадчыну імёны рэчак, на берагах 
якіх яны разьмешчаны Пінск ад Піны, Вільня ад Віліі, 
Бабруйск ад Бабруйкі. У Лідзкім раёне гэтую зьяву 
таксама можна назіраць: в.Крупава па рэчцы Круп- 
ка, в.Ваверка -- на Ваверцы, в.Голдава -- на 
Голдаўцы, Лебяда -- на Лебядзе і нават Ліда на 
Лідзейцы. 


Значна цяжэй выявіць сувязь паміж назвамі 
ўрочышч і паселішчаў, таму што гаспадарчая дзей- 
насьць жыхароў мяняе ландшафт і зьнішчае харак- 
тэрныя асаблівасці ўрочышч і самі ўрочышчы. Лідзкія 
вёскі Даліна, Няцеч, Парэчча, Пескі, Скаменны Бор, 
Мохавічы, Ельня, Грушаўнік зусім верагодна маглі 
атрымаць у спадчыну свае імёны ад урочышч. 

У роздуме, што ж можа ўяўляць сабой лясное 
ўрочышча Бердаўка адзначым, што раней пераліча- 
ныя геаграфічныя аб'екты з коранем -- берд -- 
разьмешчаны ў зоне шырокалісцевых лясоў. І тады 
бердаўка, магчыма - нейкі від шырокалісьцевага лесу, 
нейкая лясная супольнасьць. 

Трэба было ехаць глядзець урочышчы. Пачаў я 
з Наваградзкай Бердаўкі, выпадак натрапіўся. Зь 
Менскай трасы пасьля маста празь Нёман дарога 
перасякае сасновы бор зеленамятнік на пясчаных 
адкладальнях высокіх тэрас Нёмана. На пад'езьдзе 
да вёскі, калі ў аддаленьні паказаліся стрэхі хатаў, зь 
левага боку шашы зьявіўся чысты, прыгожы “куін- 
джаўскі” бярозавы лес з высачэнных -- да 25 м бяроз. 
Акружнасьць ствалоў -- да 1,5 м, дыяметр - да 0.4- 
0,5 м. Дрэвы адстаялі адно ад другога на адлегласьці 
5 -7 метраў, падлесак практычна адсутнічаў. Паў- 
сюль назіраліся буйныя валуны -- урочышча разьмя- 
шчаецца на марэнных моцна завалуненых адкла- 
даньнях. Гэтыя валуны робяць зямлю мала прыгоднай 
для апрацоўкі і фактычна аберагаюць на працягу 
тысячагоддзяў урочышча ад разорваньня. 

Лідзкае ўрочышча Бердаўка -- аказалася не 
настолькі зфектным. Тут таксама пераважна бяроза, 
але прысутнічалі і іншыя лісьцёвыя пароды: асіна, 
алешына, таполя; субстрат, дарэчы, быў такім жа - 
марэнныя суглінкі і гліны з валунамі. 

Такім чынам, па майму разуменню, бердаўка -- 
гэта невялікі бярозавы гай, бярозавы масіў, а берд --- 
гэта бяроза. У пацьверджанне гэтаму мушу зазна- 
чыць, што на летувіскай мове бяроза -- бетсах, бярозавы 
гай -- бфетгуіе, месца, зарослае бярозамі, бяразняк -- 
бетгупе. А на Віцебшчыне сок ад пасечанай бярозы 
раней называлі берка. 

Спадзяюся, чытач пагодзіцца, што доказаў 
дастаткова, каб сцвярджаць, што бердаўка -- гэта тое 
жж самае, што бярозаўка, і адно з плямёнаў, якія жылі 
на Лідчыне -- дайноўцы, ліцьвіны, а магчыма яшчэ 
раней вугра-фіны, называла бярозу -- берд, а бяро- 
завыя чыстыя ўрочышчы -- бярдовамі ці бердаўкамі. 

У выніку лёгка тлумачацца назвы гары Берда -- 
гара Бярозавая і рэчкі Бердзь, Берда -- рэчка Бяроза- 
вая ( чым не Бярэзіна). Зразумела і зьяўленьне слова 
бёрда -- для іх вырабу патрэбна вельмі моцнае дрэва, 
якое не шчапаецца. "Ткацкія чаўнакі, гэта вядома, 
рабілі з граба, бёрда -- трэба меркаваць -- зь бярозы, 
хаця маглі і зь іншых парод. Тронца да бердыша 
таксама прасьцей было зрабіць зь бярозы --- берда, бо 
ў адрозьненьне ад кароткага тапарышча, масавы 
выраб двухмятровых моцных тапарышчаў магла 
забясьпечыць толькі бяроза. 


Валеры Сьліўкін. 

В. Ампілаў 
В. Сьмірноў 


УШ МАЛЕНЬКІМ 
ГОРАДЗЕ ЛІДЗЕ... 


( Працяг. Пачатак у ЛМеЛе 1-5) 


ляе да паяаўса 


Сяброў, якія змагаліся плячук да плячука разам з 
Робертам і падпольшчыкамі ягонай групы, было нямала 
ў Лідзе. Пётр Жукаў, стараста сяла Дакудава, не дарэмна 
“гасьцяваў” у горадзе. 

Яшчэ на пачатку 1942 году па адрасе, які быў 
дадзены супрацоўнікамі гаркама партыі, Жукаў знайшоў 
лекара скурна-венералагічнага дыспансэзра Міхала 
Кальфы. Пасьля таго, як дыспансэзр быў зачынены, лекар 
Кальфа заняўся прыватнай практыкай, павесіўшы на 
дзьверы шыльду “Лекар-тэрапеўт”. 

Жукаў размаўляў з лекарам напрасткі. Партызаны 
ведалі, што Кальфа ў перадваенныя гады праводзіў у 
горадзе вялікую грамадзкую працу, актыўна пад- 
трымліваў усе мерапрыемствы маладой савецкай улады. 
Жукаў быў упэўнены, што Кальфа згодзіцца дапамагаць 
падпольшчыкам, і надзеі ягоныя спраўдзіліся. Лекар 
абяцаў дастаўляць партызанам усе неабходныя лекі. 

-- Толькі я цалкам цывільны чалавек, -- вінавата 
прамовіў лекар, -- вы падказвайце, што рабіць. 

-- А гэта не вельмі складаная справа -- быць 
падпольшчыкам, -- засьмяяўся Жукаў. 

Кватэра Кальфы стала адной з галоўных пар- 
тызанскіх явак. Прафесія лекара забясьпечвала самую 
надзейную кансьпірацыю. Кліентамі веняролага былі ў 
асноўным нямецкія афіцэры ды жаўнеры. Відаць, 
венерычныя захворваньні сур'ёзна паслаблялі войска 
фюрэра. Нямецкае камандаваньне строга карала 
жаўнераў і афіцэраў, якія дазвалялі сабе захварэць у той 
час, калі Нямеччына патрабавала напругі ўсіх сілаў дзеля 
перамогі. Дзеля таго каб паны вайскоўцы не змаглі 
схаваць свае грахі, падданым фюрэра было забаронена 
лячыцца ў мясцовых лекараў. Менавіта таму вайскоўцы 
і карысталіся галоўным чынам дапамогай мясцовых 
лекараў. Кватэры веняролагаў знаходзіліся пад іх 
негалоснай апекай. Нікому з паліцаяў і ў галаву не 
прыйшло б зрабіць ператрус у кватэры альбо кабінеце 
Кальфы. й 

Частыя візіты падпольшчыкаў да лекара не маглі 
выклікаць падазрэньняў. Кліенты часта стукаліся ў 
дзьверы з шыльдаю. 

У кватэры Кальфы захоўвалі зброю. Тут знаходзілі 
схову сябры, якія ехалі празь Ліду з даручэньнямі 
партызанскіх цэнтраў. Адсюль была дарога проста ў лес. 

Здаралася, заходзіла да лекара Кальфа і ягоная 
знаёмая, лекарка Луцыяна Крыжаноўская, маладая 
полька, пакінутая ў Лідзе па заданьню гаркама партыі. 
Крыжаноўская, як і Жукаў, была сувязною. Яна 
дастаўляла ў лес лекі і перадавала даручэньні гаркама 
моладзевай падпольнай групоўцы пры гебітс-камі- 


сарыяце. 
Гітлераўцы арганізавалі ў горадзе Лідзе так званую 
“беларускую хату" -- штосьці накшталт прапаган- 


дысцкага цэнтру, супрацоўнікі якога былі павіны 

прывіваць мясцоваму насельніцтву “пачуцьцё павагі да 
немцаў”. Акупанты, відаць, лічылі надзвычай важнай 
дзейнасьць “хаты”. Гебітс-камісар загадаў “Саюзу 
беларускай моладзі” ( была і такая арганізацыя ) выбраць 
некалькі чалавек з моладзі, адданых новаму рэжыму, ды 
выправіць іх у Берлін на курсы, дзе зь іх павінны былі 
зрабіць “ прапагандыстаў”. 

“Саюз беларускай моладзі”, старшынёй якога быў 
камендант гарадзкой паліцыі Брут, дзейнічаў рашуча. 
Паліцыя хутка знайшла зь дзесятак маладых людзей. 

Пасьля берлінскіх курсаў моладзь вярнулася ў Ліду. 
Сярод “прапагандыстаў” выдзяляўся начытаны, аду- 
каваны малады чалавек, які атрымаў найлепшыя 
рэкамендацыі ў Берліне, -- Сьцяпан Чуракоў. Ён 
ўзначаліў падпольную групоўку пры гебітс-камісарыяце. 
Мала каму было вядома, што Сьцяпан, які запісаўся ў 
актывісты “беларускай ха- . 
ты", выконваў загад пар- 
тызанскага цэнтру. Акрамя! 
Чуракова, у кансьпіра- 
тыўную групоўку ўваходзілі /. 
службоўцы гебітс-каміса- 
рыяту Ганна Сарока, су-“ 
працоўнік пашпартнага 
аддзелу пры бургамістры . 
Ліды, па прозьвішчы Кузь- 4й 
ма і рабочы цьвіковага 
завода Ільля Астрэйка. 

Гэтая невялікая гру- 
поўка вельмі дапамагала 
партызанам: маладыя пад- 
польшчыкі даставалі ў кан- 
цылярыях дакументы, бла- 
нкі пашпартоў, паведамлялі 
аб усіх кроках гітлераўскай 
адміністрацыі. 

У партызанаў былі свае людзі і ў рамонтных 
майстэрнях -- гэтай групоўкай кіраваў малады токар 
майстэрань Мікола Сарока. 

Правераны чалавек - Валодзя Хітрун, двац- 
цацігадовы хлопец, апрануўшы шуцманскі мундзір па 
заданьню падпольля, -- служыў у ахове гарадзкой турмы. 

Надзейным явачным пунктам стаў дом сьлесара 
Анацкі, Жукаў часьцяком быў у Андрэя Іосіфавіча. Неяк 
вечарам, убачыўшы, як сьлесар рамантуе стары 
гадзіньнік, партызанскі сувязны спытаў: 

-А ты, Андрэй Іосіфавіч, ня змог бы радыё- 
прыёмнік сабраць? 

Анацка адказаў, што ён да гэтай справы не 
навучаны, але недалёка ад Ліды, у Вільні, жыве ягоны 
стары сябра радыётэхнік Пётр Радзюк, чалавек з усіх 
бакоў прыймальны. Яшчэ пры Пілсудзкім Радзюк 
пазнаёміўся з Картуз-Бярозай “ за бальшавіцкія настроі” 
(Картуз-Бяроза -- турма для палітычных зьняволеных у 
буржуазнай Польшчы). Дзядзька Андрэй, змайстраваў- 
шы валізку з патайным дном, выправіўся ў Вільню. 

Падарожжа, хоць і недалёкае, было цяжкім і 
небяспечным. Але ўсё ж сьлесар знайшоў Радзюка і 
прывёз ад яго дэталі да дзьвухлямпавага прыёмніка ... і 
ў мэмбранах навушнікаў загучаў доўгачаканы голас 
Масквы, голас праўды. Чулі гэты голас і ў доме Алеся 
Клімко, чула яго і ўся Ліда, якая чытала ўлёткі. 

Напрыканцы 1942 года ў Лідскае падпольле ўліўся 
новы магутны атрад. Жукаву ўдалося зьвязацца з 
ваеннапалоннымі, якія працавалі пры вайсковым цпіталі. 





Мікола Сарока. 
Здымак 1958 года 

Кіраўнік групоўкі камуніст 
Гурген Мартыросаў, былы 
асьпірант Інстытута філасо- 
фіі, паведаміў Жукаву, што ' 
яны гатовыя ў любую хвіліну 
перайсці да партызанаў. 
Праз Мартыросава ў атг- 
рады народных мсьціўцаў 
паступалі лекі, бінты, вата, ў. 
хірургічныя інструменты. 

Расьлі шэрагі падполь- і 
шчыкаў. Яны былі сапраўд- 
нымі гаспадарамі горада. 
Яны, а не акупанты зь іх 
бургамістрамі, гебітс-камі- 
сарамі ды паліцэйскімі ка- 
мендатурамі. 





- вы 





Гурген Мартыросаў. 
Здымак 1958 г. 


Пажар з дзае 


-- Роберт Юр'евіч, прыходзілі з ператрусам! 

Гаспадыня кватэры, Аляксандра Іосіфаўна, была 
напалоханая, ды і Роберт, пачуўшы паведамленьне, 
адчуў лёгкі халадок. Няўжо дабраліся? 

Сасноўскі распытаў гаспадыню, хто прыходзіў. 
Аляксандра Іосіфаўна адказала, што зьявіліся чацьвёра 
-- двое ў чорным і двое ў блакітным, з бляхамі на грудзях, 
ператрэсьлі рэчы ў шафах, зазірнулі на гарышча і пайшлі. 

-- А ў суседзяў былі ? 

-- Былі. 

У падпольшчыка адлягло ад сэрца. Значыць, 
хадзілі з павальным. Калі б вялі мэтанакіраваныя пошукі, 
то капаліся б у рэчах па-сапраўднаму. Зрэшты, у 
Роберта яны б нічога не знайшлі. Зброя была надзейна 
схована. 

Напэўна, фрыцы былі ўстрывожаныя дыверсіямі на 
станцыі ... 

Магнітныя міны сталі зьяўляцца ад партызан. 
Магнітная міна - - цудоўная рэч. Невялікі брусочак, але 
калі з толкам прымацаваць яго да вагона, то паляціць 
пад адхон увесь зшалон. 

Павальны ператрус ці не павальны, але асьця- 
рожнасьці не забракуе. Тым больш, што замах на Брута 
павінен быў адбыцца праз паўтары тыдні. 

У той вечар Сасноўскі сядзеў дома. Ён папрасіў 
Аляксандру Іосіфаўну вывесіць у садок адну прасьціну 

- знак таго, што дзень “не дзеля прыёму”. Гаспадыня, 
якая здагадвалася аб сапраўдных справах свайго 
пастаяльца, выканала просьбу і моцна замкнула 
дзьверы. 

Ноч прайшла спакойна. Назаўтра Роберт расказаў 
Алесю аб ператрусе і паведаміў, што на колькі дзён ён 
“выходзіць з гульні”. Патрэбна было вытрымаць 
“карантын”. Ня варта дарэмна рызыкаваць. 

-- Добра, таварыш Роберт, -- сказаў Клімко, -- 
мы вас падтрымаем. 

Сэнс ягоных словаў Сасноўскі зразумеў толькі 
ноччу, калі барвовае зарыва пажару раптоўна 
асьвягліла вокны. Роберт выбег на вуліцу: ды гэта ж 
вагоннае дэпо гарыць! І тут Роберт успомніў Алесеву 
ўсьмешку: “Мы вас падтрымаем". Дык вось што 
азначалі гэтыя словы! 

Потым Алесь казаў Сасноўскаму: “Вы казалі, што 
будзеце сядзець дома, вось я і надумаў вялікую дывер- 
сію. Немцы адразу зразумеюць: вы тут ні пры чым”. 

У гэтым учынку -- увесь Алесь, выдатны падполь- 


Дідзкі Детапісей (М9б) 


шчык, верны сябра. Такім ён ужо быў, Алесь. Часамі ён 
станавіўся падобным на Лёніка Халявінскага, выду- 
мляльшчыка, шалапая і сьмельчака. 

Клімко быў простым і сьціплым хлопцам. Ён, 
напэўна, засьмяяўся б, калі б яму сказалі, што ён 
зьдзяйсьняе гераічныя ўчынкі, " Ды ну цябе да 
нячысьціка”, - - сказаў бы Алесь. -- “Не кажы глупства” 
Калі хто-небудзь спрабаваў выклікаць яго на шчырасць, 
чапаў тое, што ён лічыў глыбока сваім, асабістым, Алесь 
знарок казаў сваё зьняважлівае: “Не кажы глупства” 
Аднойчы Сасноўскі спытаў у сябра, ці мае ён каханку 
сярод лідзкіх дзяўчат. 

-- Не кажы глупства, - засьмяяўся Алесь, 
ваенны ... Давай лепш засьпяваем. 

Узяў гітару, засьпяваў. Голас у яго быў ясны, па- 
юначы звонкі. Асабліва любіў ён сьпяваць адну няхітрую 
і жаласьлівую песеньку: 

“ Таварыці, таварыш, баляць мае раны, 

Баляць мае раны, баляць ...” 

Роберт нават не здагадваўся тады, што Алесь і 
Маша Кастраміна кахаюць адзін аднаго. Даведаўшыся, 
што Машу завуць нарачонай Клімко, Сасноўскі нават 
пахваліў іх за выдумку, з дапамогай якой Алесю ўдалося 
падмануць шэфа і дастаць для Машы пропуск у дэпо. А 
яна ж на самай справе была ягонай нарачонай. каханай. 
Але ня толькі Сасноўскі -- многія ня ведалі пра іх 
каханьне, якое цнатліва зьберагалася ад умяшальніцтва 
чужых. Такі ўжо ён быў, Алесь, дзевятнаццацігадовы 
сьлесар ... 

Вагоннае дзпо, новабудоўля, было гонарам 
чыгуначнага шэфа. Гіганцкі цэх даўжынёю ў чатырыста 
метраў мог зьмясьціць цэлы цягнік. Металёва каркас 
дэпо абшылі дошкамі: немцы пачалі было выкладаць 
каменны корпус, але перадумалі, вырашылі паскорыць 
будоўлю. У дэпо былі дастаўлены навейшыя станкі зь 
Яямеччыны, Чэхаславаччыны, Францыі. У новым дэпо 
ўжо заканчваўся мантаж абсталяваньня. Кукелка, які 
кожны дзень наведваў будоўлю, рыхтаваўся сьвяткаваць 
дзень адкрыцьця. 

На пляцоўцы побач з дэпо кучай ляжалі скрынкі зь 
інструментам і дэталямі да станкоў. Толя Качан разам 
зь іншымі грузчыкамі насіў скрынкі ў новы вагонны цэх. 
Ён непрыкметна падсунуў у адну са скрынак дзьве 
каністры з газаю, закінуў скрынку сабе на плечы, мінуў 
вартавых і занёс яе ў вагоннае дэпо. 

Ноччу Алесь і Толя заляглі каля драцяной агароджы 
насупраць уваходу ў новы цэх. Чакалі сігналу. На другім 
баку дэпо, у чатырохстах метрах ад іх, Лёнік Халявінскі 
павінен быў правесьці “выведку боем”, адцягнуць увагу 
вартавых. 

Вось бліснуў прамень кішэннага ліхтарыка, пачуўся 
танклявы хлапечы галасок, грымнуў жалезны ліст, які 
Лёнік кінуў на дрот. Вартавыя клацнулі замкамі, пабеглі 
паўз дэпо на шум. Алесь з сябрам падлезьлі пад дрот. 
прыгнуліся, сьлізнулі ў вароты дэпо. Там. у цемры 
знайшлі скрынку з каністрамі. Вылілі газу на груду 
пілаваньня і трэсак каля сьцяны. Насыпалі сьцяжынку з 
пораху. Весела папоўз агеньчык па сьцяжынцы. Ізноў 
пад дрот, адтуль паўзком па бульбяному полю, па 
агародах. Азірнуліся: скрозь шчыліны ў сьценах дэпо 
засьвяцілася жоўтае полымя. Вось яно лізнула сьцены, і 
раптам успыхнулі, затрашчалі высушаныя летнім сонцам 
дошкі. 

Гукі трывогі, гук звона, рэў цяжкіх пажарных 
машынаў. Ноч была зь ветрам, дошкі палалі горача -- 
праз тры гадзіны ад дэпо засталіся кучы абгарэлага 
жалеза ды попел. 

Працяг у наступным нумары 


-- Час 

Давыё  З'арабзенскі 
(паэма) 


уветуп 


-- Краю гаротны, жабрацкі мой краю, 
Зроднены з гэтай адвечнай бядой, 
Кожны табой, бы дурным, папіхае 
Быццам над блазнам іржэ над табой. 


Нейкі заезджы маскоўскі пісака 
Ціснуў у прэсе дзве сотні радкоў 


Вылаяў нас, як ланцужны сабака г 


Назву навесіў “краіны гуркоў” 


Іншы прыедзе “бульбянай краінай”, 

Ці як іначай цябе назаве, 

Нам жа ўсяроўна, што ў голаў, што ў спіну, 
Лепей у спіну, лягчэй галаве. 





Нам усяроўна, як нас называюць, 
Дзякаваць Богу, хаця што не б'юць. 
Што ж, беларусы спрадвеку трываюць. 
Крыўду і ганьбу, як крыж свой нясуць. 


-- Кажаш спрадвеку ? Няпраўда, васпане. 
Быў тут і лепшы за сённяшні час 

Хай жа, васпане, навокал пагляне, 

Колісь не радзіла беднасць у нас. 


Глянь на каменні абапал гасцінцаў, 
Замкі, фартэцы стаялі пры іх, 

Дзесці быліны, а дзесь небыліцы 
Дрэмлюць да сёння між глыбаў сівых 


Тут, як і сёння, палеткі шумелі, 
Хлеба кавалку жадны не былі, 
Тут і да хлеба заўсёды мы мелі 
Ўсё, што хацелі, ад роднай зямлі. 


Тут найвялікшай краінай у свеце 
Радзіў наш князь, той зямлі гаспадар 
Златам ламаліся поўныя клеці. 

Ззялі каменні агнямі Стажар. 


Князь той ніколі хрыбет у паклоне 

Ў царкве не хацеў перад Богам схіляць, 
А прэзідэнт наш гатовы на сёння 
Проста маскоўскія боты лізаць. 


Гнецца, як крук, перад большанькім братам, 
Просіць, і плача, і енчыць наўздрыў... 
Толькі, ці дзе ён да гэтага бачыў, 

Каб беднага брата багаты любіў. 


Будзем мы век, як затычка ў тым возе, 
Што на балоце бязладдзя скрыпіць, 
Будзем, нібыта гарох пры дарозе, 
Кожны сарваць можа, хто паглядзіць. 


Будзем датуль, аж пакуль галавою 
Думаць не станем пра кожны свой дзень 
Так, як было тут за даўняй парою 

Так як запала на душах людзей. 


ё, 


Там, дзе Міндоўга пасад каралеўскі 

Ў слаўным Наваградку слынна зіхцеў, 
Грозны, вялікі, з душой маладзецкай 
Князь Гедымін, нібы дуб той сядзеў. 


Князь Гедымін радзіў мудра дзяржавай, 
Словам разважным і звонам мячоў, 
Ён пад Пагоню без цяжкасці ставіў 
Сотні адборных харугваў - палкоў. 


Князь Гедымін, быўшы Віценя сынам, 
А “Віцень” жа значыла “віцязь” у нас, 
Межы рассунуў радзімай краіны 

І зажадаў апярэдзіць свой час. 


Стар. 24 


Дідзкі Детапісец (196) 





Думкай сягаў ён далёка, высока, 
Бачыў такое, што ўсім не відаць, 
Горад пасадны задумаў глыбока 
Ў даўнія крыўскія землі падаць. 


Вільня паўстала дубоваю зданню 
Свету наўздзіў, быццам выт Пяруна, 

З Вільні сягнулі, задумы, жаданні 
Хваляў балтыйскіх, бурштыннага дна. 


Гулкім вытненнем ліцьвінскай суліцы 
Быў для наўколля той велічны крок, 
Сілы варожыя сталі курыцца 

Пылам прагорклым засмяглых дарог. 


Тлела наўкола вайны тарфавіска, 
Вышугнуць здольнае грознай бядой, 
Зверам драпежным над хваляй балтыйскай 
Ордзн хрыпеў у зладуме глухой. 


Ордэн даўно ўжо драпежныя лапы 
Выцягнуць пяўся ўздоўж Нёмна-ракі, 
Шчэрылі прагныя, чорныя зяпы 

З цэлай Еўропы стальныя ваўкі. 


Ордэн шукаць не збіраўся прычыну, 
З крыжам на тарчы, без Бога ў душы, 
Хітрасці хцівай надзеўшы лічыну 
Ўсё не нямецкае нішчыў, душыў. 





Дбаючы словам пра веру і Бога, 
Веру мячом ён імкнуўся нясці, 
Ён за адзін толькі звон залатога 
Мог да сканчэння Сусвету ісці. 


Стала яму Вільня косткай у торле, 
Край жа ліцьвінскі жаданей за рай. 
Зноў у наезд за наездам папёрлі 
Хцівыя злыдкі на родны наш край. 


Зноў Гедыміну вайна выпадала, 

Зноў цяжкі меч мусіў з похваў вымаць, 
Зноўку Пагоня ў сядло падымала 
Тога, хто мог яшчэ зброю трымаць. 


а 


Войны, пажары, палон і рабунак, 

Смерць, быццам цень твой, наўследак брыдзе 
Замкі і сцены даўно -- не зэатунак. 

Што ж супрацьставіць той чорнай бядзе? 


Коціцца хваля тэўтонскай навалы, 
Жмудзь у агні, а жмудзіны “цяклі, 

Першай на ворага шляху ўставала 
Горадня -- горад ліцьвінскай зямлі. 


Горадня -- горад над Нёмана хваляй, 
Горад у сценах, як вой у брані, 
Самы вялікі ў наўкольных абцарах 
Нёман ад злыдняў чужых бараніў. 


Сцены, фартэца, ды толькі іх мала, 
Доўга будуюць іх, бураць у міг. 
Смеласць людская іх тут падпірала, 
Мужнасць людская ўмацоўвала іх. 
Горадня -- горад, замок ад краіны 
Горадня -- краю ліцьвінскаму шчыт, 
Быў тут пастаўлен самім Гедымінам 
За кашталяна князь мужны Давыд. 


Князь нарадзіўся на ўзгорках Нальшанскіх, 
Тарча з Пагоняй -- калыска яго, 
Хрышчаны быў на пагосце паганскім, 
Годны і варты быў бацькі свайго. 


Быў узгадованы ў дзёрзкіх паходах, 
Спаў пад харугвамі ў мулкім сядле, 
Розум і талент ваярскі прырода 

Ўжо напісала на светлым чале. 


Мела Гародня дванаццаць тур -- вежаў, 
Вежай трынаццатай быў князь Давыд, 
Зоркі арол над крыжацкім памежжам, 
Пардус імклівы і цвёрды граніт. 


Ён не сядзеў, як спрадвеку вялося, 
Ў замку сваім за высокай сцяной, 
І не чакаў, покуль нізкая просінь 
Зноў забарвее крывавай вайной. 


Дідзкі Детапісец (Мб) 


Ён, засядлаўшы дрыганта вясною, 
Ўвосень загадваў яго рассядлаць. 

З вернай і грознай дружынай сваёю 
Немцаў адвучваў і есці, і спаць. 


Дзёрзкім набегам, імклівым ударам 
Здэцца ніколі не будзе канца, 

Ў кірхах жалобна арганы ігралі, 
Рыцары моўклі ў высокіх капцах. 


Конь капытом па балтыйскай біў хвалі 
Бот наступаў на каштоўны бурштын, 
Князя па кірхах усіх пракліналі, 

Князя па цэрквах празвалі святым. 


3. 


Звоняць званы над Наваградкам пудка, 
Воі да вежаў імкліва бягуць, 

З пылам дарожным пранеслася чутка: 
Войскам вялікім тэўтоны ідуць. 





Тацямі хітрымі ўпалі праз пушчы, 
Гадамі злымі дрыгву прапаўзлі, 
Міма заставаў чуткіх і відушчых 
Выніклі раптам у сэрцы зямлі. 


Фон Гетынген, сам маршалак вялікі 

Вёў той набег у абшары Літвы 

З войскам імклівым, магутным, шматлікім, 
Пострах для мёртвых і смерць Для жывых. 


Полымя грозна гудзе на прадмесцях, 
Дзіды тэўтонаў дымяцца крывёй, 
Мужна залога на сценах сячэцца, 
Вежы падпёршы адвагай сваёй. 


Лезуць тэўтоны з імпэтам зацятым, 
Падаюць, гінуць, зноў лезуць на згін, 
Хтосьці данёс да варогаў праклятых -- 
Ў замку без войска амаль Гедымін. 


Стар. 25 


Б'ецца здчайна і мужна залога, 
Суткі не сходзяць ваякі са сцен. 
Глуха, зацята вядзецца аблога 
Без перадыху трынаццаты дзень. 


Падаюць воі ад стрэл і ад стомы, 
Крышацца цэгла, бярвенні трашчаць. 
Сцежкі, дарожкі накрылі тэўтоны, 
Вестку за горад ніяк не паслаць. 


Дзень чатырнаццаты зданню крывавай, 
Быццам, як нехаця, з пушчы ўстае, 
ІЦыхтам адзіным, жалезнаю лавай 
Ставяць тэўтоны харугвы свае. 


Поракі лупяць у браму без спыну, 
Дрэву жалеза ніяк не стрымаць, 

З вежы з трывогай крычаць Гедыміну, 
Што паказалася новая раць. 


Так, з-за туману харугва ўсплывае, 
Моўчкі і страшна, як здань, як прывід. 
Руку з двувострым мячом падымае 
Князь гарадзенскі, няўмольны Давыд. 


Сцены Наваградка цвёрдыя сцены, 
Воля дружын гарадзенскіх цвярдзей, 
Жорны крывавыя мнуць Гетынгена, 
Мелюць муку з чужаніцкіх касцей. 


Князь Гедымін абдымае Давыда, 
Вораг не змог уцячы ні адзін, 

Голаў маршалка з гародзенскай дзіды 
Коціцца ў пыл пад наваградскі тын. 


4. 
Поўніцца гулам Дайноўская пушча, 
Збеглі са страху ласі і бабры, 
І на паўскрай векавечнае гушчы, 
Быццам бы горад, паўсталі шатры. 


Тут на паляне з паўмілі ў абсягу 
Ставяць памосты, намёты, сцягі, 
Лес абпінаюць вяроўчанай дзягай, 
Цішу ўзрываюць гучныя рагі. 


Тут па-над Каменкай, ціхай ракою 
Ладзіцца пляц для вясёлых забаў 
Князь Гедымін -- валадар над Літвою 
Рыцараў лепшых з паўсвету сабраў. 


Будзе турнір тут для рыцараў слаўных, 
Будзе забава для княжых дружын, 
Драбаў ліцьвінскіх у схопах адчайных 
Бачыць ізноў зажадаў Гедымін. 


Рэюць штандарты, сцягі над палянай, 
Ззяюць гярбы чужадальніх краін, 
Рыцары з коней сыходзяць з пашанай, 
З дочкай да панства ідзе Гедымін. 


Стар. 26 


Ліда-Бірута, дзяўчына - красуня 
Мела на час той шаснаццаты год, 
А ўжо пра тую княжну - прыгажуню 
Песні складае ліцьвінскі народ. 


А ўжо да тое ліцьвінскае кралі 

Слалі сватоў з каралеўскіх двароў, 

Рыцары страшныя клятвы складалі, 

Кожны на вычын і смерць быў гатоў. 


Ды ні на кога не кінула вокам, 
Ды анікому надзей не дала, 
Сэрца хавала далёка, глыбока, 
Вернай камусьці, чамусьці была. 


Вернай была пераможнаму сцягу, 
Бітвы любіла і посвіст мячоў, 
Смеласць цаніла і спрыт і адвагу, 
Поспех цаніла з дзіцячых гадоў. 


Словам ласкавай ці песняю звонкай 
Нельга Біруту было паланіць, 
Вопраткай яркай, ліслівасцю тонкай 
Нельга да сэрца сцяжынку прабіць. 


Ліда кахання на вецер не кіне, 
Лядай не стане, счарнелай, пустой, 
Ліда каханнем акрыліць мужчыну, 
Ліда каханнем скіруе на бой. 


Хай жа прыходзіць ён мужны і смелы, 
Хай заваюе каханне ў баі... 
Ліда-Бірута на драбаў глядзела, 
Сэрца дзяўчыны маўчала да іх. 


“Я 
Раніцай рана рагі затрубілі, 
Раніцай рана забегаў народ, 
Коні іржаннем лугі разбудзілі, 
Лес страпянуўся ад мрояў - дрымот. 


Раніцай рана над полем шырокім 
Змрочныя цяжкія цені ляглі, 

Сталі абапал у шыхце глыбокім 
Лепшыя сцягі ліцьвінскай зямлі. 


З краю насупраць і гонар, і слава 
Ўсіх чужаведамых, грозных краін, 
Некага з іх калыхала Валтава, 
Некага Рэйн лашчыў плескам сваім. 
Шчыльнай сцяною выходзяць тэўтоны, 
“Разам лівонцы жалезам грымяць, 
Едуць палякі, на конях папоны 
Польскай адвечнаю пыхай гараць. 


Шыхтам асобным выходзяць мазоўпы, 
Правіць да славы іх рыцар Андрэй, 
Тарчы іскрыстыя ззяюць пад сонцам, 
Ззяюць даспехі ўсіх іншых гасцей. 


Дідзкі Детапісей (Лоб) 


Князь Гедымін і княжна на памосце, 
Почат з мажлівых ліцьвінскіх баяр, 

Ніжай - з-за межаў саноўныя госці, 

Ніжай - народам заняты абшар. 


Быў той турнір, як спрадвеку вялося, 
Добрай імпэтнай і страшнай гульнёй, 
Неба не хмурыла блізкая восень, 
Неба трымцела сапраўднай вайной. 


Тут вам не Англія, тут не прынята 
Весці драўлянымі дзідамі бой, 

Рыцар ляціць з забаролам паднятым, 
Моліцца ў думках любімай святой. 


Драб вылятае насустрач, як вецер, 
Дзіда таксама жадае крыві, 

Тут не бывала турніраў без смерці, 
Тут не папраўдзе баёў не вялі. 





Рыцар імперскі і драб дзікаваты 
Б'юцца за славу спрадвечных багоў, 
Падаюць з коней, і грукаюць латы, 
Звон шаламёны ідзе ад галоў. 


Пара за парай злятаюцца ў полі, 
Пара за парай ідуць на дзірван, 
Дзіды трашчаць у жалезнай патолі, 
Лопае шолам, як гліняны збан. 


Меч вырываецца з похваў маланкай, 
Тарчу сякеры расколвае цёс, 

Падае рыцар пустою бляшанкай, 
Падае побач няўдачлівы лёс. 


б. 


Збіты тэўтоны ўжо ўсе пагалоўна, 
Чэхаў адносяць да блізкіх шатроў, 
Падаюць драбы ад вытаў гартоўных, 
Мала на полі ўжо польскіх арлоў. 


Дідзкі Детапісец (Мб) 


Стар. 27 





Некалькі параў злятаюцца ў полі, 
Ды ён нарэшце той час настае: 
Пара апошняя ў выпатнай солі 
Коні стамлёныя правіць свае. 


Рыцар з Мазоўшы, шэсць схопак прайшоўшы, 
Стаў на заходні паляны канец, 

А насупроці ў сядло як уросшы, 

Драб наш ліцьвінскі, які маладзец. 


Сем раз выходзіў на поле ён сёння, 
Сем раз са славай сыходзіў з яГо, 
Сем раз цяжкою булатнай далонню 
Гладзіў баяр той дрыганта свайго. 


Сем раз трапляла князёўне на вочы 
Тарча са светлым Ярылы крыжом, 
Сем раз тапілася ў сэрцы дзявочым, 
Сем усплывала гарачым цяплом. 


Драба пазналі даўно на памосце: 
Князь Гарадзенскі за смеласць смялей 
Дзіду кіруе ў астатняга госця - 

Там за бранёю з Мазоўшы Андрэй. 


Дзіды бліскнулі вароненай сталлю, 
Дзіды грымнулі на тарчах чужых, 
Дзіды кавалкамі долу апалі, 
Рыцары міма прамчалі без іх. 


Новыя дзіды ў руках, і нясуцца 
Драбы насустрач удачы сваёй, 

Пер'і на шоламах весела ўюцца, 

Вочы з пад шоламаў блішчуць крывёй. 


Тарчы гатовыя ўздрыгнуць ад выту, 
Тарчы гатовы вытненне прыняць, 
Досвед ваярскі гаворыць Давыду 
Дзіду над тарчай варожай падняць. 


Выт той прыходзіцца ў шолам каваны, 
Рыцар хіснуўся ў высокім сядле, 
Рухнуў з каня на дыван задзірваны, 
Слугаў Давыд да падбітага шле. 


Сам жа кіруе каня да памосту, 
Шолам здымае і хіліць чало, 
Светлага твару, магутнага росту, 
Лепш за яго тут князёў не было. 


Тарчу мазоўца падняўшы на дзіду 
Кідае проста пад ногі княжне, 
Тарчай мазоўскай палоніць ён Ліду, 
Тарчай мазоўскай сумненні жане. 


7. 


Тут не раман вам, распісваць не можна, 
Колькі і як там прабегла хвілін, 
Што гаварылі, ды ведае кожны, 
Дочку за князя аддаў Гедымін. 


Шчэ загадаў ён, каб замак высокі 
Тут быў падняты над гэтай ракой, 
Князь Гедымін углядаўся далёка, 
Князь Гедымін той зямельцы быў свой. 


Тут нарадзіўся на гэтых абшарах, 
Бавіў маленства свайго часабег, 
Тут яго лашчыла светлая Мара, 
Тут яго думкі ішлі на начлег. 


Што ж, вы пагляньце, навокал балоты, 
Землі каменьмі, як слёзьмі блішчаць, 
Што тут рабіць, толькі цяжкія боты 
Ўжо пачынаюць па твані ступаць. 


Сотні палонных, нагнаныя з прусаў, 
З Пінска таксама палонных тут шмат, 
Гоняць рабоў і з татарскіх улусаў, 
Топча іх сёння ліцвінскі дрыгант. 


Каменю мноства і вапну ў кадушках 
Цягнуць сюды праз адвечны дзірван, 
Рушаць балоты і забалаць рушаць, 
Землю ўспрымае высокі курган. 


Сцены ўзрастаюць з кургана паволі 
Блішча вадзіца ў глыбокіх ірвах, 
Замак і горад па княжнае волі 
Дадзены Лідзе-Біруце ў пасаг. 


Месца пустэчай пакуль што зіяе, 
Рэдкі да неба ўзвіецца дымок, 
Ціха - паціху аднак вырастае 
Вежа на локаць, а побач дамок. 


Замак расце, праслаўляючы Ліду, 
Горад навокал паціху стае, 

“Ліда” -- назоў той, як вострую дзіду, 
ўбіў Гедымін у абшары свае. 


“Ліда” на гонар княгіні дачушкі, 
“Ліда”, як тарча ліцьвінскай зямлі, 
“Ліда” для прашчураў вечна відушчых, 
“Ліда”, каб вечна ліцьвіны жылі ... 


Ліда жыла на Гародні тым часам, 
Сына насіла пад сэрцам ужо, 
Ліда ў Гародні бывала сам-на-сам 
Хоць не бывала Гародні чужой. 


Толькі любіла абшары Дайновы, 
Толькі свой горад наведвала ў снах, 
Лідзе ад Ліды ласкавыя словы 
Ветрык заходні імчаў па начах. 


г 


Зноўку грукочуць па бруку падковы 
Вершнік ляціць, нібы голуб з нябёс, 
Тут не старое нічога, не нова, 

Вестку цяжкую ў Гародню прынёс. 


Стар. 28 


Дідзкі Детапісец (Мб) 





Пскоў аблажылі лівонскія таці, 
Бацька Давыда там князем бываў, 
Пскоў мусіў сёння пра сына згадаці, 
З сынам падмогі-ратунку чакаў. 


Падаюць вёрсты пад ногі дрыгантаў, 
Лес прарастае ліцьвінскай стралой, 
З ёлак спадаюць амшалыя транты, 
Стогнуць амшары пад конскай нагой. 


Вершнікі пруць ад Гародні далёкай, 
Вершнікі --- страшны Пярунавы выт. 
Вершнікі -- грозны арлінавы клёкат, 
Вершнікі ... з імі князь грозны Давыд. 
Пскоў быў апрануты ў добрыя сцены, 
Пскоў быў вядомы адвагай сваёй, 
Горад -- крывіцкай зямелькі насенне, 
Горад, што братам павінен быць ёй. 


Горад не лёг пад лівонскую дзіду, 
Горад, як вечна вялося, стаяў ... 

З лесу паўсталі харугвы Давыда, 
Вершнік срабрысты на сцягах заззяў. 


Палі, як ноч на асенняе дніска, 

Палі, як смерць на старэчую плоць, 
Палі, як дождж на стамлёны агніска, 
Палі, каб секчы, дзяўбці і калоць. 


Гэта было не пад сілу лівонцам, 
Горад і сцены, так, гэта адно, 

А над мячамі ліцьвінскімі сонца 
Тарчай ліцьвінскаю стала даўно. 


Тут без гаворкі вядзецца размова, 
Тут без пытанняў адказы даюць, 
Корд варанёны -- апошняе слова, 
Стрэлы жалобную песню пяюць. 





Леглі лівонцы пад сілай Гародні, 
Рэе з Пагоняй над горадам сцяг, 
Пскоў велічае ліцьвінаў сягоння, 
Сын тут Даўмонтаў сягоння ў гасцях. 


Добра тут сёння, усцішна і ўтульна, 
Дух Цімафея ахінуў усіх, 

Нізенька шыі баяры нагнулі, 
Просяць Давыда за князя да іх. 


Гонар, багацце.., ды гэта на сёння, 
Гучна дрыганты іржуць на дварэ, 
Кліча, гукае на князя Гародня, 
Сына матуля - Гародня бярэ. 


9. 


Снег адкапіўся з пагоркаў пясчаных, 
Травы рванулі на светлы прастор, 
Рэкі ільду разарвалі кайданы, 
Дрэвы прымерваюць зелені ўбор. 


Гразь падсыхае на прускіх балотах, 
Трубы гудуць у кастэлях штодзень, 
Рыцарскіх тарчаў гарыць пазалота, 
Зноў да вайны падрыхтоўка ідзе. 
Зноў падыходзяць з крыжамі аддзелы 
З дальніх і бліжніх нямецкіх краін, 
Зноўку крывёю вясна забарвела, 
Зноўку нашэсця чакай Гедымін. 


Немца - віжа захапілі ў Гародні, 
Шмат расказаў, хоць хацеў - не хацеў: 
Рыцары ў бітву не пойдуць сягоння, 
Шчэ з Брандэнбурга аддзел не паспеў. 


Што ж не паспеў, то і больш не паспее, 
Горадня коней сядлае ізноў, 

Захад крывавым заходам барвее, 
Захад гудзе ад жалезных падкоў. 


Ляснулі брамы жалезам запораў, 
Выпалі ў ноч сотні грозных баяр, 
Віж быў крыжацкі затрыманы ўчора, 
Заўтра на Прусіі ўспыхне пажар. 


Конныя сотні нырнулі ў дубравы, 
Борам пайшлі, па зялёных гаях, 

Міма мазураў, па землях судаваў, 
Міма кастэляў прайшлі па начах. 


Іх у Берлін не чакалі з візітам, 
Рыцары спалі ў багатых шатрах, 

З коней здарожаных потам пакрытых 
Рынула смерць на двувострых мячах. 


Табар крыжацкі ўскіпеў на хвіліну, 
Рыцары ўсталі, каб легчы навек, 
Ім не дайсці да краіны ліцьвінаў, 
Ім на Гародню не зладзіць набег. 


Дідзкі Детапісец (106) 


Стар. 29 








Сонца заззяла на тарчы Давыда, 
Меч узлятае ў магучай руцэ, 
Горад з налёту падняты на дзіду, 
Горад Берлін, што на Шпрэі - рацэ. 


Спалены вёскі, мястэчкі, прадмеці, 
Граф Брандэнбургскі ў фартэцы засеў, 
Што ж і іх помста дастала нарэшце, 
Жаць мусіць тое, што сеяць хацеў. 


Збіты абшар брандэнбургскі да звання, 
Кожнай вайны непахісны закон, 
Драбы між енкаў, і слёз, і літанняў 
Гоняць вялікі ў Гародню палон. 


Юю. 


Край Мазавецкі прыціх неспакойна, 
З захаду грозны ўваходзіць загон, 
Моцны адвагай і сілаю збройнай, 
Гоняць ліцьвіны нямецкі палон. 


Князь мазавецкі тэўтонам прыхільны 
Біцца з Літвою не хоча, “бронь Бог”, 
Кліча Давыда на замак гасцінна 
Смагу спатоліць куравых дарог. 


Мусіць заехаць Давыд на хвіліну, 
Сёння не трэба з Мазоўшам вайны, 
Мусіць падняць за мазураў браціну, 
Мусяць падняць за ліцьвінаў яны. 


А за сцяною мазурскай бажніцы 
Гандаль кіпіць ўжо княжай душой, 
Здрады прадажнай смырод тут курыцца, 
Здрады рыхтуюць смяртэльны напой. 


Тут прытаіўся тэўтонскі пасланец 

І ўжо знаёмы нам рыцар Андрэй. 
-- Гэта апошні, адзіны твой шанец, 
Не прапусці, пагаджайся скарэй. 


Церам гудзе ад застолля хмяльнога, 
Кубкі плывуць, як ладдзі па рацэ, 
А за спіной за шаўковым палогам 
Здрада з паднятым мячом у руцэ. 


Меч апусціўся на спіну Давыда 
Чорную справу забойца зрабіў, 
Падае сам пад ліцьвінскаю дзідай, 
Толькі ён князя, ён князя забіў. 


Помста ўскіпела на дзідах дружыны, 
Вёскі мазоўцаў зайшліся ў агні, 
Нішчаць і паляць за князя ліцьвіны, 
Хочаш малі тут, а хочаш кляні. 


Вестка жалобная Ліду застала 

Ў замку Гародні над Нёмнам ракой, 
Мужна жанчына няшчасце спаткала, 
Мужнай была засталася такой. 


Князя адпелі ў спрадвечнай Каложы, 
Ў склепе труна пад царквою стае, 
Князь і адгэтуль зямлі дапаможа, 
Імем і славай заступіць яе. 


Горад да князя ў апошняй пашане 
Лідзе мазурскі палон аддае, 

Ліда з Гародні на самым світанні 
Ў Ліду вырушвае коні свае. 


Гоняць палон праз лясы і балоты, 
Гоняць пад грукат схмурнелых нябёс, 
Гоняць праз суш і ліцьвінскую слоту, 
Гоняць пад цяжкі бязлітасны лёс. 


п. 


Князь Гедымін меў жалезную волю, 
Словаў на вецер нідзе не кідаў, 
Колькі гадоў, як на рыцарскім полі 
Замак узносіць сказаў - загадаў. 


Вірам віруе наўсцяж наваколле, 
Коні і людзі з прылеглых палёў 
Камень цягаюць і рукі мазоляць 
Насыпам грозных высокіх валоў. 


Кіеўскі майстар кіруе будоўляй, 
Хлеб зарабляе і волю сваю, 
Пінскія енцы з палоннаю доляй 
Рыюць кратамі рудую зямлю. 


Стар. 39 


Дідзкі Детапісец (1906) 





Спраўна над Каменкай пляцы трамбуюць, 
Сыплюць і сыплюць каменні ў валы, 
Выглядам прускіх кастэляў будуюць 
Замак ахову для гэтай зямлі. 


Вежы ўздымаюць, каб бачыць далёка 
Кожны варожы дымок пі штандар, 
Сценамі двор апінаюць шырока, 
Ладзяць вялікі закрыты абшар. 


Вось ужо зрубам абнеслі крыніцу, 
Тут для залогі з дастаткам вады, 
Хопіць і людзям, і коням напіцца, 
Хоць ты аблогу цягні на гады. 


Ладзяць у вежах царкву і збраёўню, 
З мечам і Богам даводзіцца жыць, 
Год не праходзіць без бітваў і войнаў, 
Мір цецівою напятай дрыжыць. 

с а 





Ладзяць скляпенні для вязняў і енцаў, 
Клеці для розных камораў, збажніц, 
Гожыя шкельцы гараць у акенцах 
Будучых княжых пакояў-святліц. 


Князь Гедымін добра ведае мэту, 
Што для чаго тут павінна служыць, 
Ад Наўгародка замак жа гэты 

На паўдарозе да Вільні стаіць. 


Двор унутры не дарэмна вялікі 
Будзе без нейкіх будынкаў гуляць, 
Будзе гатовы аддзелаў шматлікіх 
Некалькі разам за сцены прыняць. 


Будзе гатовы з прылеглых ваколіц 
Люд прыхаваць на выпадак бяды, 
Голад і смагу схаваных спатоліць 
Хлеба кавалкам ды кубкам вады. 


Будзе ён цэнтрам ліцьвінскага краю, 
Будзе апорай абедзвюх сталіц ... 

... Рупна каменні на сцены цягаюць, 
Рупна выкладваюць рэзы байніц. 


12. 


Велеса свята святкуюць ліцьвіны, 
Марна на цэркаўцы бухае звон, 
З раніцы рана прыгнала княгіня 
З Горадні ў Ліду мазурскі палон. 


Сёння прыносяць ахвяры ліцьвіны 
Велесу - богу авец і кароў. 

Сёння забытых багоў успаміны 
Зноўку абмые ахвярная кроў. 


Сёння яны зноў на суткі паганцы, 
Прашчураў памяць кіруе закон, 

Бухай ты там у пустой ліхаманцы 
Вуху ліцьвінскаму збрыдзелы звон. 


Сёння ж уладу над духам народу 
Велес трымае - падземны пастух, 

З Велесам ладзіць парозум і згоду 
Горды і смелы ліцьвіншчыны дух. 


Ліда-Бірута паспела на свята, 
Ноччу без спыну ішлі і ішлі, 
Раніцай лесу разбегліся шаты, 
Бітыя сцежкі пад ногі ляглі. 


Ліда глядзела здалёк на будоўлю, 
Колькі рабочых яна прывяла... 
Памяць Давыда крыштальнаю соллю 
Свежыя раны на сэрцы пякла. 


Ліда глядзела здалёк на будоўлю, 
Будуць мазуры даводзіць муры... 
Памяць Давыда зняміраным болем 
Свежымі ранамі ў сэрцы гарыць. 


Ліда глядзела здалёк на будоўлю, 
Гулка над цэркваю бухае звон... 
Ліда без словаў жалезнай далонню 
Правіць да берага рэчкі палон. 


Велеса свята святкуюць ліцьвіны, 
Велесу рэжуць авец і кароў, 

Хай жа ён прыме вялікай данінай 
Гэтых мазураў ахвярную кроў. 





Грозна бліснулі мячы над ракою, 
Хвалі барвовымі сталі праз міг, 
Велеса Ліда прасіла крывёю 

Князя прыняць на ўладаннях сваіх. 


Целы сказала пакідаць у рэку, 
Доўга яны аж, да Нёмна плылі, 
Так паступіла, як з даўняга веку 
Тут паступалі на гэтай зямлі. 


Бухае звон недзе ў замку без спыну, 
Бухае ў скроні пралітая кроў, 
Велеса свята святкуюць ліцьвіны, 
Велесу рэжуць авец і кароў... 


Завяршэнне 


Кроў адцякла пад балтыйскія хвалі, 
Рэкі мяняюць імёны свае, 

Каменку рэчку Лідзейкай назвалі, 
Каменкай стаўся прыток да яе. 


Горад паўстаў па-над плынню Лідзейкі, 
Лідай названы быў з лёгкай рукі, 

І зашумелі над Лідай калейкай 

Грозных падзеяў стагоддзі - вякі. 


Тут балявалі Ягайлы вяселле, 

Тут сам Вітаўт неаднойчы бываў, 
Ханы татарскія часта сядзелі, 

Хто на Ардзе заставаўся без спраў. 





Стадр. 31 


Замак трымаў за аблогай аблогу, 
Зубы ламалі чужынцы аб мур, 
Ліда заўжды пасылала падмогу 
Горадні, Вільні і краю ўсяму ... 


Сёння, ты бачыш, ізноў мы ў аблозе, 
Цісне за горла імперцаў пятля, 
Сёння ізноў мы на іхняй дарозе, 
Сёння з-за іх нам не бачна святла. 


Толькі бруіцца, як колісь, Лідзейка, 
Замак, як колісь, над Лідай стаіць 
Толькі, як колісь, раджае зямелька 
Тых, хто здалее яе бараніць. 


Толькі як колісь цяжкою хвілінай 
Грукат Пагоні па Лідзе чуцён, 
Менску, Гародні і цэлай краіне 
Лідскі набатны адказвае звон. 


Лідскія сцягі лунаюць заўсёды 

Там, дзе на край наш ірвецца бяда, 
Вечнасць сцякае ў Лідзейчыны воды, 
Вернасць краіне - аднак не вада. 


Вернасць краіне, як мур таго замка, 
Цвёрда амшала стаіць над дрыгвой, 
Вернасць краіне не спаліць маланка, 
Вернасць не выесца рыжай іржой. 


--. Так што, не падай жа духам, васпане, 
Глянь, нараджаецца новы народ, 

Глянь, пачынаецца духу паўстанне, 
Драбы рыхтуюцца ў новы паход. 


Мы адваюем свой край у чужынца 

І адсвяткуем свой Велеса дзень, 

З нашых спрадвечных амшалых дзядзінцаў 
Моладзь на бой за Айчыну ідзе. 


Моладзь паўстала за край і за мову, 
Моцныя рукі штандары бяруць, 

І нараджаюцца мужныя словы: 

-- Ліда жыве, то жыве Беларусь. 


29.05.1998 г. Станіслаў Суднік 

